
Tattvartha SaravaliH

—
ॐ
—
तत्त्वार्थसारावलिः
—
ॐ
—

Document Information



Text title : Tattvartha SaravaliH

File name : tattvArthasArAvaliH.itx

Category : vishhnu, venkateshwara

Location : doc_vishhnu

Author : subrahmaNyayogi

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ತತ್ವಾರ್ಥಸಾರಾವಲಿ:



1

ಶ್ರೀಮದ್ವೇಂಕಟನಾಯಕಂ ಶ್ರುತಿಶಿರಃಸೀಮಂತಿನೀವಲ್ಲಭಂ
ಲಕ್ಷ್ಮೀಪ್ರಾಣಧವಂ ಭುವಃಪತಿಮಜಂ ಸರ್ವೇಶ್ವರಂ ಸದ್ಗುಣಂ .
ಶಂಖಂ ಚಕ್ರಮಥಾಭಯಂ ವರಮಥ ಸ್ವೈಃ ಪಾಣಿಭಿಃ ಸಂತತಂ
ಬಿಭ್ರಾಣಂ ಭಗವಂತಮಾರ್ತಿಹರಣಂ ವಂದೇ ಮದಿಷ್ಟಾರ್ಥದಂ .. 1..
ಶ್ರೀಶೇಷಾದ್ರಿವಾಸಿನಂ ಸ್ಮಿತಮುಖಂ ಚಂದ್ರಾನನಂ ಶ್ರೀಪತಿಂ
ವಾಗೀಶಾದಿಸುರೇಂದ್ರವಂದಿತಪದಂ ವಂದೇ ಹರಿಂ ಸುಂದರಂ .
ಜ್ಞಾನಾನಂದಘನಂ ಶ್ರುತಿಸ್ತುತಗುಣಂ ಸರ್ವಜ್ಞಮಾತ್ಮೇಶ್ವರಂ
ಸರ್ವಾಪದ್ವಿನಿವಾರಕಂ ಚ ಸದಯಂ ಸತ್ಯಂ ಪರಂ ಶಾಶ್ವತಂ .. 2..
ಶ್ರೀಮದ್ವೇಂಕಟನಾಥ ತಾವಕಪದಂ ದೀನಾರ್ತಿ ವಿಚ್ಛೇದನಂ
ಕಾಮಪ್ರಾಪಕಮರ್ಥಿನಾಂ ಕಲಿಮಲಪ್ರದ್ವಂಸಿ ಸೇವ್ಯಂ ಸುರೈಃ .
ಕಲ್ಯಾಣಾಕರಮಾಶ್ರಿತೋಽಹಮಧುನಾ ಕಿಂ ಚಿಂತಯಾನಂತಯಾ
ಖಿದ್ಯೇ ಮಾಮವ ಮಾಧವಾಖಿಲಜಗತ್ಸಂರಕ್ಷಣೈಕವ್ರತ .. 3..
ವ್ಯಾಧಿವ್ಯಾಲವಿಷಂ ನಿಬರ್ಹಯ ವಿಹಂಗಾಧೀಶಯಾನ ಪ್ರಭೋ
ಮೋಹಧ್ವಾಂತಕರೇ ಹರೇ ವ್ರಣಮಹಾಮತ್ತೇಭವಿದ್ರಾವಣೇ .
ಶ್ರೀಮದ್ವೇಂಕಟನಾಥ ಮಾಮಕ ಮಹಾದಾರಿದ್ರ್ಯದಾವಾನಲಂ
ಕಾರುಣ್ಯಾಮೃತವರ್ಷಿಣಾ ಪ್ರಶಮಯಾಪಾಂಗೇನ ಪಶ್ಯನ್ ಮುಹುಃ .. 4..
ರುಗ್ಣಾನಾಂ ನಿಜಪಾ ದಮಾಶ್ರಿತವತಾಂ ಭೀತಾತ್ಮನಾಂ ಯತ್ಕಲೌ
ಕ್ಷಿಪ್ರಾರೋಗ್ಯವಿಧಾಯಕಂ ಜ್ವರಹರಂ ಸೌಖ್ಯಾಭಯೇಷ್ಟಪ್ರದಂ .
ಲಕ್ಷ್ಮೀಶಂ ವರವೇಂಕಟಾಚಲಪತಿಂ ಧನ್ವಂತರಿಂ ಧಾರ್ಮಿಕಂ
ಪಕ್ಷೀಂದ್ರದ್ವಜಮಕ್ಷಯಂ ಸಕರುಣಂ ವೈದ್ಯೇಶ್ವರಂ ಪ್ರಾರ್ಥಯೇ .. 5..
ಬ್ರಹ್ಮ ಬ್ರಹ್ಮಹರೀಶರೂಪಮಹಿತಂ ಮಾಯಾಗುಣೈರ್ವಸ್ತುತ-
ಸ್ವಾಮಾಹುಃ ಶ್ರುತಯೋಽಥ ನಿರ್ಗುಣಮಿಮಾಃ ಶ್ರೀವೇಂಕಟೇಶ ಪ್ರಭೋ .
ಕಾರ್ಯತ್ವಾಜ್ಜಗತೋಽಸ್ಯ ಹೇತುರಖಿಲೈಃ ಕರ್ತೇತಿ ನೈಯಾಯಿಕೈ-
ಸ್ತಂ ಹ್ಯೇವಾಹ ನುತೋಽಸಿ ವೇದಕಲಿತೈಃ ಶಬ್ದೈಸ್ತಥಾ ಬೋಧಿತಃ .. 6..

ನಾಕೇಂದ್ರಾದಿನಿಕೇತನಾಯ ನಲಿನದ್ವಂದ್ವಪ್ರತಿದ್ವಂದ್ವದ್ವಗ್-
 ರಮ್ಯಾಯ ಪ್ರತಿಪಂಥಿದೈತ್ಯದಮನಾಯಾಸ್ತು ಶ್ರಿಯಃ ಪ್ರಾಪ್ತಯೇ .
 ನಾಥಾಯಾ ಸ್ಮದಭೀಪ್ಸಿತಸ್ಯ ನಿಗಮಾಂತಾಲಂಕ್ರಿಯಾಶೋಭಿನೇ
 ನಿರ್ನಿದ್ರಾಯ ಸಮಸ್ತಜೀವಜಗತೀಸಂರಕ್ಷಿಣೇ ಮಂಗಲಂ .. 7..
 ಚಂದ್ರಸ್ಯೇವ ಹಿ ಚಂದ್ರಿಕಾ ತವ ವಿಭೋ ಸಂತೋಷಿಕಾ ಯಾ ಕೃಪಾ
 ಜೀವೇಷು ಸ್ವತ ಏವ ಸಿದ್ಧತಿ ತತಃ ಸ್ಯಾದಿಷ್ಟಮಸ್ಮಾದೃಶಾಂ .
 ಕಿಂ ಸಂಪ್ರಾರ್ಥಯತೇ ಸ್ತನಂಧಯಶಿಶುಸ್ತನ್ಮಾತರಂ ಮೇ ಪಯೋ
 ದೇಹೀತೀಶ್ವರ ನೇಚ್ಛತಾಮಪಿ ಶಿವಂ ಶ್ರೀವೇಂಕಟೇಶಾರ್ಪಯ .. 8..
 ವಂದೇ ವೇಂಕಟನಾಯಕಾಂಘ್ರಿಯುಗಲಂ ವಂದಾಸ್ಮಂದಾರಕಂ
 ವಂದೇ ತತ್ಕರಪದ್ಮಯುಗ್ಮಮನಿಶಂ ವೃಂದಾರಕೇಷ್ಟಪ್ರದಂ .
 ವಂದೇ ತನ್ನಯನಾರವಿಂದಯುಗಲೀಮಿಂದ್ರಾದಿಕೇಂದಿಂದಿರಾ-
 ನಂದಾರ್ಥಮಪಿ ಚೋರ್ದ್ವಬಾಹುಯುಗಲಂ ಯಚ್ಛಂಖಚಕ್ರಾನ್ವಿತಂ .. 9..
 ಧ್ಯಾಯಾಮಿ ಶ್ರುತಿಶಾಖಿಪಲ್ಲವಪದಂ ದ್ರಕ್ಷ್ಯಾಮಿ ಲಕ್ಷ್ಮೀಪತಿಂ
 ಸೇವೇ ಸರ್ವ ಸುಖಪ್ರದಂ ಸುರವರಂ ಶ್ರೀವೇಂಕಟಾದ್ರೀಶ್ವರಂ .
 ಸಚ್ಚಿತ್ಸೌಖ್ಯಮಯಂ ಸ್ಮರಾಮಿ ಸತತಂ ಸರ್ವಜ್ಞಮಾತ್ಮೇಶ್ವರಂ
 ವಿಷ್ಟಂ ಜಿಷ್ಟಮನಂತಸದ್ಗುಣಗಣಂ ಸರ್ವಸ್ವತಂತ್ರಂ ವಿಭುಂ .. 10..
 ಜೀವಾನಾಮುಪಭೋಗಸಾಧನವಪುಃ ಕಾರುಣ್ಯತಃ ಕಲ್ಪಯ-
 ನಿಷ್ಟಪ್ರಾಪ್ತಿಮನಿಷ್ಟವರ್ಜನಮಪಿ ಪ್ರಖ್ಯಾಪ್ಯ ಚಾದೃಷ್ಟತಃ .
 ತತ್ಸಂಪಾದಕಕರ್ಮಮಾರ್ಗಮಖಿಲಂ ತಸ್ಮಾನ್ನಿವೃತ್ತಿಂ ವಿಭೋ
 ವೇದೈಸ್ತ್ವಂ ವಿಶದೀಕರೋಷಿ ಭಗವನ್ ಶ್ರೀವೇಂಕಟಾದ್ರೀಶ್ವರ .. 11..
 ಶೇಷಾದ್ರೀಶ್ವರ ತಾವಕಾನ್ ಗುಣಗಣಾನ್ ವಕ್ತುಂ ಫಣಾಭೃದ್ವರೋ
 ನಾಲಂ ಕೋಽಹಮತೀವ ಮಂದಘಿಷಣಶ್ಚೇತಃ ಪರಂ ಕಾಂಕ್ಷತಿ .
 ತನ್ನೇ ಸಾಹಸಮದ್ಯ ಪೂರ್ಣಶಶಿನಂ ಚಾಹರ್ತುಮಿಚ್ಛಾವತೋ
 ಡಿಂಭಸ್ಯೇವ ಮುಹುರ್ನಿರೀಕ್ಷ್ಯ ಸದಯಂ ಮಾಂ ಪಾಹಿ ಲಕ್ಷ್ಮೀಪತೇ .. 12..
 ನಾಥ ತ್ವಂ ಪುರುಷೋತ್ತಮೋಽಸಿ ಕಮಲಾ ಪತ್ನೀ ವರಾ ದೇವತಾ
 ಪುತ್ರಃ ಪದ್ಮಭವಶ್ಚ ವಾಹನಮಹೋ ತಾಕ್ಷ್ಯಸ್ತಯೀ ವಿಗ್ರಹಃ .
 ಶಸ್ತ್ರಂ ಚಾಪಿ ಸುದರ್ಶನಂ ನಿಜವಪುಃ ಸಚ್ಚಿನ್ಮಯಂ ಸದ್ಗುಣಂ
 ತ್ವಂ ಚಾನಂದಘನೋಽಸಿ ವೇಂಕಟಪತೇ ಮಾಂ ಪಾಹಿ ವಿಶ್ವೇಶ್ವರ .. 13..
 ಉನ್ನೀಲತ್ಪುಲಕಾಂಕುರಂ ಸುಖಜಲನ್ರಾವ್ಯಕ್ಷಿಹರ್ಷೋನ್ನಿಷ-
 ದ್ವ್ಯತ್ಯಸ್ತಾಕ್ಷರಗದ್ಗದಸ್ವರಮುದೂಢಪೀತಿಸತ್ನಾತ್ವಿಕಂ .
 ಲೋಕವ್ಯಾಪೃತಿವರ್ಜಿತಂ ನಿಜಮುಖ್ಯಿಕಾವಾಸಲಕ್ಷ್ಯಂ ಕದಾ

ಶ್ರೀಮದ್ವೇಂಕಟನಾಥ ತೇ ಪದಯುಗಂ ದ್ರಕ್ಷ್ಯಾಮ್ಯಹಂ ನಿರ್ಭಯಃ .. 14..
 ಶ್ರೀಮದ್ವೇಂಕಟನಾಯಕಾಂಘ್ರಿಕಮಲಂ ಶ್ರದ್ಧಾತಟಾಕೋದಿತಂ
 ಭಕ್ತಿಧ್ಯಾನತಪೋಜಲಸ್ಥಿತಮಪಿ ಸ್ವಾಸ್ಥಿಕೃತಕಂದೋದ್ಭವಂ .
 ವೇದಾಂತಾರ್ಕರುಚಿಸ್ಪಟಂ ಸಕಲಚೈತನ್ಯಸ್ಪಂದಂಭರಂ
 ತ್ರಾಣೋದಾರಮರಂದಶಕ್ತಿಸುಖಸಂವಿತ್ಸತ್ಯರೂಪಂ ಭಜೇ .. 15..
 ದ್ವೈತಧ್ವಾಂತದಿವಾಕರೇ ಮುರಹರೇ ಮಧ್ವಾದಿವಿದ್ವಂಸಕೇ
 ಸತ್ತಾಮಾತ್ರಶರೀರಿಣಿ ಪ್ರಿಯತಮೇ ಸರ್ವಸ್ಯ ಜಂತೋಃ ಶಿವೇ .
 ಆನಂದಾತ್ಮನಿ ಚಿನ್ಮಯೇ ನಿರುಪಮೇ ಮೂಲಪ್ರಕೃತ್ಯಾಶ್ರಯೇ
 ಸರ್ವಜ್ಞೇ ಸಕಲೇಶ್ವರೇ ವಿಹರತು ಶ್ರೀವೇಂಕಟೇಶೇ ಮತಿಃ .. 16..
 ಶ್ರೀಮದ್ವೇಂಕಟಶೈಲನಾಥ ಭಗವನ್ ಮಾಮದ್ಯ ದೀನಂ ವಿಭೋ
 ಶ್ರಾಮಂಶ್ರಾಮಮಪೇಕ್ಷಿತಾಪ್ತಿಕೃತಿಷು ಭ್ರಾಮ್ಯಂತಮಪ್ರಾಪ್ತಿಸಃ
 ತ್ವಾಮೇವಾಶ್ರಿತಲೋಕರಕ್ಷಣಚಣಂ ಸ್ವಾಮೀತಿ ಮತ್ಪಾ ದೃಢಂ
 ನಾಮೈವೇಶ್ವರ ತೇ ಸ್ಮರಂತಮಘಹನ್ನಾನಂದಯ ಶ್ರೀಪತೇ .. 17..
 ಯಸ್ಯಾದ್ರಿಃ ಸ್ವ ಶತಾಮಘಾನ್ಯಪನುದತ್ಯಹ್ನಾಯ ಯತ್ನನ್ನಿಧಿ-
 ವೈಕುಂಠಾದತಿರಿಚ್ಯತೇ ಯದುದರಂ ಬ್ರಹ್ಮಾಂಡಕೋಟ್ಯಾಶ್ರಯಂ .
 ಯನ್ನಾಮ ಸ್ಮರತಾಂ ಮನೋರಥತತಿಃ ಸಾರ್ಥೈವ ಯದ್ಭಕ್ತಿಮಾಞ್-
 ಜೀಯಾದ್ ವೇಂಕಟನಾಯಕಃ ಸ ಭಗವಾನಸ್ಮಾನ್ ಭಯಾತ್ ತ್ರಾತ್ವಿಹ .. 18..
 ಶ್ರೀಶೇಷಾದ್ರಿವಿಹಾರಿಣಂ ಕೃತಜಗತ್ಸಂರಕ್ಷಣಂ ಚಕ್ರೀಣಂ
 ಶ್ರೀವತ್ಸಾಂಕಿತವಕ್ಷಸಂ ಕನಕಭಾಸಂಸ್ಪರ್ಧಿಸದ್ವಾಸನಂ .
 ಕಸ್ತೂರೀಘನಸಾರಕುಂಕುಮಮಿಲತ್ಕಾಲೇಯಕಾಲೇಪನಂ
 ಕಲ್ಯಾಣೈಕನಿಕೇತನಂ ಭಜ ಮನಃ ಕೌಮಾರರೂಪಂ ಹರಿಂ .. 19..
 ಶ್ರೀಮದ್ವೇಂಕಟನಾಯಕಸ್ಯ ಸಕಲಪ್ರಾಣಿಪ್ರಿಯಸ್ಯ ಪ್ರಭೋ-
 ಲಕ್ಷ್ಮೀನೇತುರನಂತಪುಣ್ಯಫಲದಸ್ಯೋದಾರದಾನಸ್ಯ ಚ .
 ದಾತುಶ್ಚಾಹಮಿಹಾಸ್ಮಿ ಸಂಪ್ರತಿ ಪುಮರ್ಥಾರ್ಥಪ್ರತಿಗ್ರಾಹ್ಯತೋ
 ದಾರಿದ್ರ್ಯಂ ನ ಮಮಾಸ್ತಿ ಪುಷ್ಕಲಧನಗ್ರಾಮಸ್ಯ ಚರ್ಣಂ ಕುತಃ .. 20..
 ಶ್ರೀಕಾಂತಂ ಶರದಿಂದುಕಾಂತಿಹಸಿತಂ ಶ್ರೇಯಸ್ಕರಂ ಪ್ರಾಣಿನಾಂ
 ಪಾಕಾರಿಪ್ರಮುಖಾಮರಾರ್ಚಿತಪದಂ ಪಾಥೋಜರಮ್ಯೇಕ್ಷಣಂ .
 ಲೋಕಾನಾಂ ಜನನಸ್ಥಿತಿಪ್ರಲಯಕೃಲ್ಲೇಲಾವಿಲಾಸಂ ಹರಿಂ
 ನಾಕಾರಾತಿರಿಪುಂ ನಿರಸ್ತದುರಿತಂ ಶ್ರೀವೇಂಕಟೇಶಂ ನುಮಃ .. 21..
 ಚಕ್ಷುರ್ದಕ್ಷಿಣಮಬ್ಜಪೋಷಣರತಂ ಸವ್ಯಂ ತದಬ್ಜಾತ್ಮಕಂ
 ಪಾದಾವಬ್ಜನಿಭೌ ಕರೇ ಚ ವಿಲಸತ್ಯಬ್ಜಂ ತು ಯಸ್ಯಾಬ್ಜಜಃ .
 ಸೂನುಶ್ಚಾಬ್ಜನಿಕೇತನಾ ಭಗವತೀ ಪತ್ನೀ ಚ ನಾಭೌ ಸ್ವಕೇ

ಭಾತ್ಯಬ್ಜಂ ಭುವನತ್ರಯಂ ಸ ಭಗವಾನವ್ಯಾತ್ ಸ ಶೇಷಾದ್ರಿರಾಟ್ .. 22..
 ದೀನಾನಾಥದಯಾಲುನಾ ಭಗವತಾನೂನಪ್ರಭಾವೇನ ಚ
 ಜ್ಞಾನಾನಂದಘನೇನ ಚೇತನಗಣತ್ರಾಣಪ್ರವೀಣೇನ ಚ .
 ಶ್ರೀನಾಥೇನ ಗುಣೈಕತಾನತನುನಾ ಶ್ರೀವೇಂಕಟಸ್ವಾಮಿನಾ
 ಕೋ ನಾಮರ್ತಿಹರೇಣ ಜಂತುರಧುನಾ ನ ಸ್ಯಾತ್ ಸನಾಥಃ ಕಲೌ .. 23..
 ಸತ್ಯಾನಂದಚಿದಂಬುಧೌ ಗುಣಮಣಿಸ್ಥಾನೇ ಚ ಮುಕ್ತಾಶ್ರಯೇ
 ಕಾರುಣ್ಯೋರ್ಮಿಕಲಾಪಿನಿ ಶ್ರಿತಸಮಸ್ತಪ್ರಾಣಿವರ್ಗೇ ತಥಾ .
 ಬ್ರಹ್ಮಾಂಡಾಕ್ಷಯಬುದ್ಧುದೇ ಘನಮಹಾಮಾಯಾವಲಂಬೇ ತ್ರಯೀ-
 ಘೋಷೇ ಶ್ರೀಮತಿ ವೇಂಕಟೇಶಜಲಧೌ ಚೇತೋ ಮದೀಯಂ ಪ್ಲವಃ .. 24..
 ಯನ್ನಾಮಸ್ಮರಣಪ್ರವೀಣಜನತಾನಂದೋಪಭೋಗೈಕಭೂ-
 ರ್ಯತ್ಪಾದಾಂಬುರುಹದ್ವಯೀಪ್ರಣತಿರಪ್ಯಾಪನ್ನಿವೃತ್ತಿಪ್ರದಾ .
 ಯತ್ನಾಕ್ಷಾತ್ಕರಣಂ ನರಸ್ಯ ಪುರುಷಾರ್ಥಾಪ್ತೌ ಭವೇತ್ ಕಾರಣಂ
 ಶ್ರೇಯೋದಾನಚಣಂ ಕರಾರ್ಪಣಕೃತೇ ತಂ ವೇಂಕಟೇಶಂ ಭಜೇ .. 25..
 ಸುಬ್ರಹ್ಮಣ್ಯಮುಖೋದಿತಸ್ತುತಿಮಿಮಾಂ ಶ್ರೀವೇಂಕಟಾದ್ರೀಶಿತುಃ
 ಸೌಭಾಗ್ಯೋಪಚಯಪ್ರದಾಂ ಶ್ರುತಿಮಯೀಂ ತತ್ತ್ವಾರ್ಥಸಾರಾವಲಿಂ .
 ಯಃ ಪ್ರಾತಃ ಪ್ರತಿಮಂದವಾರಮನಿಶಂ ಭಕ್ತ್ಯಾ ಪಠೇತ್ ಸಾದರಂ
 ತಸ್ಯೇಷ್ಟಾರ್ಥಸುಖಾಪ್ತಿಬೋಧವಿಜಯಾರೋಗ್ಯಾಯುರಾಪ್ತಿರ್ಭವೇತ್ .. 26..

2

ಶ್ರೀವೇಂಕಟಾಚಲನಿಕೇತನಮಾಶ್ರಯಾಮಃ
 ಶ್ರೀಭೂಸನಾಥಮಖಿಲಾತ್ಮಶರಣ್ಯಪಾದಂ .
 ಶ್ರೀಮಂತಿ ಯದ್ಭಜನಶೀಲಕುಲಾನಿ ಲೋಕೇ
 ಧನ್ಯಾನಿ ಧೀಬಲತಪಃಸುಖಕೀರ್ತಿಭಾಂಜಿ .. 27..
 ಯತ್ಪಾದದರ್ಶನಪವಿತ್ರತಲೋಚನಾನಾಂ
 ಯತ್ಪುಣ್ಯನಾಮಪರಿಕೀರ್ತನಪುಣ್ಯವಾಚಾಂ .
 ಶ್ರೇಯಾಂಸಿ ನಿತ್ಯಸುಲಭಾನಿ ನೃಣಾಂ ಭವಂತಿ
 ಶ್ರೀವೇಂಕಟಾಚಲಪತಿಃ ಪರಿಪಾತು ಸೋಽಸ್ಮಾನ್ .. 28..
 ಸಚ್ಚಿತ್ಸುಖಾದಿದಮಜಾಯತ ವರ್ತತೇ ಚ
 ಸಚ್ಚಿತ್ಸುಖೇ ಲಯಮುಪೈತಿ ಜಗತ್ ಸಮಸ್ತಂ .
 ಸಚ್ಚಿತ್ಸುಖಂ ತದಿತಿ ವೇಂಕಟಶೈಲನಾಥ
 ಶುದ್ಧಾದ್ವಯಂ ಶ್ರುತಿರಿಹಾಹ ತತ್ರ ಸ್ವರೂಪಂ .. 29..
 ಪೂರ್ಣಾಮೃತದ್ಯುತಿಲಸದ್ವದನಸ್ಯ ಪದ್ಮ-

ಪತ್ರಾಭದೀರ್ಘನಯನಸ್ಯ ರಮಾಧಿನೇತುಃ
 ಶ್ರೀವೇಂಕಟಾದ್ರಿವಸತೇಃ ಕಮನೀಯರೂಪಂ
 ಕಲ್ಯಾಣದಂ ಭವತು ಲೋಚನಗೋಚರಂ ನಃ .. 30..
 ಆರಾಧಿತೋಽಪಿ ಭಗವನ್ನಧುನಾ ಕಲೌ ತ್ವಂ
 ಕಿಂ ನಾಮ ಯಚ್ಛಸಿ ಸುಖಂ ಸಕಲಾಸ್ತಿಕೇಭ್ಯಃ .
 ಗೋಮಾಂಸಖಾದಿವಶವರ್ತಿನಿ ಭೂತಲೇ ಚ
 ಗೋವಿಪ್ರಸೌಖ್ಯಕರಣೇ ಕಿಮು ಬೀಜಮಸ್ತಿ .. 31..
 ಆರೋಗ್ಯದಾಯಿನಿ ತಪಃ ಫಲದಾತರಿ ತ್ವ-
 ಯೀಶೇ ಸಮಸ್ತಜಗತಾಂ ಶ್ರಿತಕಲ್ಪವೃಕ್ಷೇ .
 ಶ್ರೀವೇಂಕಟಾದ್ರಿನಿಲಯೇ ವರದೇ ಪ್ರಸನ್ನೇ
 ನಾಹಂ ಬಿಭೇಮಿ ದುರಿತಾಮಯದುಃಖಸಂಘಾತ್ .. 32..
 ಚಂದ್ರಶ್ಚಕೋರಮಿವ ಪೂರ್ಣತನುಃ ಕರೈಃ ಸ್ವೈ-
 ರಾಪ್ಯಾಯಯತ್ಯಮೃತಗುಃ ಸದಯೈರಪಾಂಗೈಃ .
 ಶ್ರೀವೇಂಕಟೇಶ ಭಗವನ್ ವಿಷಯಾಭಿಲಾಪ-
 ಸಂತಪ್ತಚಿತ್ತಮಧುನಾ ಪರಿಪಾಹಿ ಮಾಂ ತ್ವಂ .. 33..
 ಜೀವೋಪಭೋಗ್ಯಜಗದಾಕಲನಾವನಾದಿ-
 ದಕ್ಷಂ ದಯಾರ್ಧ್ರಹೃದಯಂ ದಯಿತಂ ರಮಾಯಾಃ .
 ದಾಮೋದರಂ ದರವಿಕಸ್ವರಪುಂಡರೀಕ-
 ಪತ್ರೇಕ್ಷಣಂ ಭಜತ ಪನ್ನಗಭೂಧರೇಶಂ .. 34..
 ದೀನಾತ್ಮರಕ್ಷಣನಿಸರ್ಗದಯಾಪಯೋಧಿಂ
 ಮಾನಾವನೈಕಬಿರುದಂ ನಿಜಕಿಂಕರಾಣಾಂ .
 ಶ್ರೀನಾಯಕಂ ಶ್ರಿತಭುಜಂಗಮರಾಜಭೂಧಂ
 ಕೋ ನಾಮ ನಾಶ್ರಯತಿ ಚಿತ್ಸುಖರೂಪಮರ್ಥಿ .. 35..
 ನೇತ್ರೋತ್ಸವಂ ನಿಖಿಲಸಾಧುಜನಸ್ಯ ನಿತ್ಯಂ
 ಶ್ರೋತ್ರೋತ್ಸವಂ ಶ್ರುತಿನುತಂ ಶ್ರಿತವೇಂಕಟಾದ್ರಿ .
 ದಿವ್ಯಂ ಹರೇರ್ನಿಖಿಲಜೀವಶರಣ್ಯಮೀಡೇ
 ರೂಪಂ ಚ ನಾಮ ರಮಣೀಯಮನನ್ಯಯೋಗಂ .. 36..
 ಶ್ರೀ ಶೇಷಶೈಲಶಿಖರಾಭರಣಂ ರಮಾಯಾಃ
 ಪ್ರಾಣಪ್ರಿಯಂ ಶ್ರುತಿಶಿರಃ ಸರಿದೀಶಚಂದ್ರಂ .
 ವಿತ್ತಾರ್ಥಿವಿತ್ತದಮಪಾರಕೃಪಂ ಪ್ರಪದ್ಯೇ
 ಶ್ರೀವೇಂಕಟೇಶ್ವರಮಖಂಡಸುಖೈಕತಾನಂ .. 37..
 ಸಂಸಾರಸಾಗರಮಪಾರಮಿಹಾತಿತೀರ್ಷೋಃ-

ಮರ್ತ್ಯಸ್ಯ ಮೃತ್ಯುಮಕರಾಮಯಜಂತುಜುಷ್ಠಂ .
 ಶ್ರೀವೇಂಕಟೇಶ್ವರಪದಸ್ಮರಣಾಹತೇಽಸ್ತಿ
 ನಾನ್ಯಃ ಪ್ಲವಃ ಪ್ರವಿತತಾಧಿಶತಾಕುಲಸ್ಯ .. 38..
 ದುಷ್ಟಾರಕುಕ್ಷಿಭರಣೋದ್ಯಮದುವಿರ್ದಗ್ಧಂ
 ದುರ್ವಾರದುಃಖಶತದಂತುರಿತಾಂತರಂಗಂ .
 ದೋಷೈಕತಾನಮತಿದೀನಮಮುಂ ದಯಾಲೋ
 ದೇವೇಶ ವೇಂಕಟಮಹೀಧರನಾಥ ಪಾಹಿ .. 39..
 ಅಜ್ಞಾನಪಾತಕಮಹಾಮಯಶತ್ರುಚಿಂತಾ-
 ದುಃಖರ್ಣದೋಷಶಮನಾಯ ತವೈಕಮೇವ .
 ಶ್ರೀವೇಂಕಟೇಶಚರಿತಾಮೃತಪಾನರೂಪಂ
 ದಿವ್ಯೌಷಧಂ ನ ಹಿ ತತೋಽಧಿಕಮಸ್ತಿ ವಿಷ್ಣೋ .. 40..
 ಶ್ರೀವೇಂಕಟೇಶ ಭಗವಂಜಗತಃ ಪಿತಾಸಿ
 ಮಾತಾ ಚ ಮಾಮಕಗುರುಃ ಪರಿಪಾಲಕಶ್ಚ .
 ಗರ್ಭಸ್ಥಿತಸ್ಯ ಭರಣೇ ಜನನೇ ಸಹಾಯ-
 ಸ್ವಂ ಗರ್ಭಿಣೀಂ ಚ ಪರಿರಕ್ಷಸಿ ದೀನಬಂಧೋ .. 41..
 ಕಂದರ್ಪಕೋಟಿಜನಕಾನಪಿ ಕಾಂಶ್ಚಿದೀಡೇ
 ಕಲ್ಯಾಣಜಾಲಕಲನೈಕಪಟೀಯಸೋಽನ್ಯಾನ್ .
 ಕಲ್ಯಾಣಧಿದಾವಶಮನೋದ್ಯತವೃಷ್ಟಿಧಾರಾ-
 ಪೂರಾಂಶ್ಚ ವೇಂಕಟಪತೇಃ ಕರುಣಾಕಟಾಕ್ಷಾನ್ .. 42..
 ಶ್ರೀವೇಂಕಟೇಶ ಭವದೀಯಕೃಪಾಕಟಾಕ್ಷ-
 ಸಂಜೀವಿತಸ್ಯ ಸಕಲೇಪ್ಸಿತಭೋಗಭಾಜಃ .
 ವಿದ್ವಜ್ಜನಸ್ಯ ಕಲಿದೋಷಲವಾಪ್ತಿಶಂಕಾ
 ನೈವಾಸ್ತಿ ಧರ್ಮಪರಿರಕ್ಷಕತಾ ಯಲಸ್ಯೇ .. 43..
 ಕಲ್ಯಾಣಕಲ್ಪತರುಭಿಃ ಕರುಣ ಕಟಾಕ್ಷೈಃ
 ಕಂಜಾತದರ್ಪಶಮನೈಃ ಕಲಯಾಶು ಧನ್ಯಾನ್ .
 ಅಸ್ಮಾನಂತಧರಣೀಧರಮೌಲಿವಾಸ
 ಲಕ್ಷ್ಮೀಪತೇ ಸಕಲಲೋಕಶರಣ್ಯ ವಿಷ್ಣೋ .. 44..
 ಪೂರ್ಣಾಮೃತದ್ಯುತಿಸದ್ವದನಾಯ ಪುಲ್ಲ-
 ಪದ್ಮೇಕ್ಷಣಾಯ ವರದಾಭಯಪಾಣಯೇಽಸ್ತು .
 ಶೇಷಾದ್ರಿಮೌಲಿನಿಲಯಾಯ ರಮಾಸಖಾಯ
 ಶಂಖಾರಿಭೃತ್ಕರಯುಗಾಯ ನಮಃಸಹಸ್ರಂ .. 45..
 ವೈಶ್ವಾನರೋಽಸ್ಯುದರಗಃ ಸಕಲಸ್ಯ ಜಂತೋ-

ಭುಕ್ತಾನ್ನಪಾಕರಸಭೋಜನದೇಹವೃದ್ಧಿಃ .
 ಕುರ್ವನ್ ಕ್ಷಧಾಂ ಪ್ರತಿದಿನಂ ಕುರುಷೇ ತ್ವಮೇವ
 ಭುಂಕ್ಷ್ವಾದ್ಯ ವೇಂಕಟಪತೇ ಪರಿಪಾಹಿ ಮಾಂ ತ್ವಂ .. 46..
 ಮಧ್ವಾದಿಮತ್ತಗಜಕುಂಭವಿದಾರಣೈಕ-
 ದಕ್ಷೋಗ್ರಸಿಂಹವಪುಷೇ ಪರಮೇಶ್ವರಾಯ .
 ವಿದ್ಯಾಮಯಾಯ ಭಜಕಾಭಯದಾಯ ಸಂತು
 ಶ್ರೀವೇಂಕಟಾದ್ರಿನಿಲಯಾಯ ನಮಾಂಸಿ ನಿತ್ಯಂ .. 47..
 ಶ್ರೀವೇಂಕಟೇಶಭಗವಚ್ಚರಣಂ ಭವಾಬ್ಧಿ-
 ಸಂತಾರಣಂ ಭಜಕಭಾವುಕಕಾರಣಂ ಚ .
 ಭಕ್ತಾರ್ತಿಸಂಹರಣಮರ್ಥಿಜನೇಪ್ಪಿತಾರ್ಥ-
 ವಿಶ್ರಾಣನೈಕನಿಪುಣಂ ಶರಣಂ ಭಜಾಮಃ .. 48..
 ಅರ್ಥಂ ಹಿ ಸರ್ವಜನಕಾಮ್ಯಮದುಃಖಲೇಶ-
 ಮಾನಂದಮಾಹುರನುಭೂಥ ಚ ಯಂ ಮಹಾಂತಃ .
 ತನ್ನಾಧನಂ ಚ ಭವತೀತ್ಯುಭಯಾತ್ಮಕಸ್ತು
 ಶ್ರೀವೇಂಕಟಾಚಲಪತಿಃ ಸ ಹಿ ಮೇ ಪುಮರ್ಥಃ .. 49..
 ಸೃಷ್ಟ್ವಾ ರಜೋಗುಣಯುತಃ ಪರಿಪಾಲಕಸ್ತ್ವಂ
 ಸತ್ತ್ವಾನ್ವಿತಶ್ಚ ತಮಸಾ ಪಿಹಿತೋ ನಿಹಂತಾ .
 ವಿಶ್ವಸ್ಯ ಕಾರಣಮಮುಷ್ಯ ಗೃಣಂತಿ ವೇದಾ-
 ಸ್ತ್ವಾ ಮೇವ ವೇಂಕಟಪತೇ ಭಗವನ್ ರಮೇಶ .. 50..
 ಆಪನ್ನಿವಾರಣಮನಾಥಜನಾವನೈಕ-
 ದೀಕ್ಷಾಧುರೀಣಕರುಣಂ ಜಗತಾಂ ಶರಣ್ಯಂ .
 ಶ್ರೀಶಂ ಶ್ರೀತಾಮರತರುಂ ಶಶಿಸೂರ್ಯನೇತ್ರಂ
 ಸೇವೇಽನ್ವಹಂ ಸಪದಿ ವೇಂಕಟಶೈಲನಾಥಂ .. 51..
 ಲಕ್ಷ್ಮೀಧವಾಯ ಲಸದುತ್ತಮಸದ್ಗುಣಾಯ
 ಲಾವಣ್ಯರತ್ನನಿಧಯೇ ಲಲಿತಸ್ಮಿತಾಯ .
 ಲೀಲಾವಿನಿರ್ಮಿತಜಗತ್ತತಿರಕ್ಷಣೈಕ-
 ಶೀಲಾಯ ಸಂತು ನತಯಃ ಸತತಂ ಮದೀಯಾಃ .. 52..
 ಕಲ್ಯಾಣಮೂರ್ತಿಮಖಿಲಾಘನಿವೃತ್ತಿಮೂಲ-
 ಲೀಲಾಚರಿತ್ರಮಹಿರಾಜಗಿರಿಂದ್ರವಾಸಂ .
 ಶ್ರೀವೇಂಕಟೇಶ್ವರಮನಂತಮಪಾರವೀರ್ಯಂ
 ಸೇವೇ ಶ್ರಿಯೈ ಶ್ರಿತಜನೇ ಸದಯಂ ಸದೈವ .. 53..
 ವಿಶ್ವಾವನವ್ಯಸನಿನೇ ನಿಜಕಿಂಕರೇಷು

ವಿಶ್ವಾಸಿನೇ ವಿಹಿತದುಷ್ಟನಿಬರ್ಹಣಾಯ .
 ವಿದ್ರಾವಿತಾತ್ಮರಿಪವೇ ವಿಧಿವಂದಿತಾಯ
 ಶ್ರೀವೇಂಕಟಾದ್ರಿಪತಯೇಽಸ್ತು ಮಮ ಪ್ರಣಾಮಃ .. 54..
 ಆಮ್ನಾಯಮುಡ್ಧನುಜನಿಗ್ರಹದುಗ್ಧಸಿಂಧು-
 ನಿರ್ಮಗ್ನಮಂದರಸಮುದ್ಧರಣಾದಿ ಕರ್ತುಂ .
 ಪಾರೀನಮೂರ್ತಿಮಪಿ ಕಚ್ಚಪವಿಗ್ರಹಂ ತ್ವಾಂ
 ಶ್ರೀವೇಂಕಟೇಶ ಭಜತಾಂ ನ ಭಯಂ ಕದಾಚಿತ್ .. 55..
 ಆನಂದಮಾಶು ಸದಯಂ ಹ್ಯಭಯಂ ವಿಧೇಹಿ
 ರೋಗಂ ನಿರಾಕುರು ನಿಬರ್ಹಯ ಚಿತ್ತತಾಪಂ .
 ಶ್ರೀವೇಂಕಟಾಚಲಪತೇ ಶರಣಂ ತ್ವಮೇವ
 ದೇಹ್ಯನ್ನಮೀಶ ಪರಿಪೋಷ್ಯಯುತಾಯ ಮಹ್ಯಂ .. 56..
 ಶ್ರೀವೇಂಕಟಾಚಲಪತೇ ಶರಣಾಗತೈಕ-
 ಸಂರಕ್ಷಣವ್ರತ ಸಮಸ್ತಸುಖೈಕಧಾಮನ್ .
 ಸಚ್ಚಿನ್ಮಯಾದ್ವಯ ಸನಾತನ ಸರ್ವಸಾಕ್ಷಿನ್
 ಸರ್ವೇಶ್ವರಸ್ತ್ವಮಸಿ ಮಾಂ ಪರಿಪಾಹಿ ವಿಷ್ಣೋ .. 57..
 ನಾಥೋಽಸಿ ಮಾಮಕಕುಲಸ್ಯ ರಮಾಸನಾಥ
 ಶ್ರೀವೇಂಕಟೇಶ ಭಗವನ್ ಮಮ ಚ ಪ್ರಭುಸ್ತ್ವಂ .
 ಕ್ಷೇಮಂಕರೇಣ ವರದೇನ ತಥಾಭಯೇನ
 ಮಾಂ ಪಾಲಯಸ್ಯನಿಶಮೀಶ ಕರೇಣ ವಿಷ್ಣೋ .. 58..
 ಉತ್ಪಾದ್ಯ ಮಾಮುದಿತಬೋಧಲವಂ ಚ ಕೃತ್ವಾ
 ಸಂವರ್ಧ್ಯ ಲೌಕಿಕ ಸುಖೈರಪಿ ಕೈಶ್ಚಿದೀಶ .
 ಶ್ರೀವೇಂಕಟಾಚಲಪತೇ ತವ ಭಕ್ತಮೇನಂ
 ನಿತ್ಯಂ ಘನೋಷಿ ನಿಜಸದ್ಗುಣಚಿಂತನೇನ .. 59..
 ಶ್ರೀವೇಂಕಟೇಶ್ವರ ಶಿವಂಕರ ಭೂಸುರಾಣಾಂ
 ಶ್ರೀಶೇಷ ಶೈಲನಿಲಯಾಶ್ರಿತಕಲ್ಪಶಾಖಿನ್ .
 ಶ್ರೇಯೋ ವಿಧೇಹಿ ಭಗವನ್ ಭವದೀಯಪಾದ-
 ಕೈಂಕರ್ಯಲಕ್ಷಣಮನಂತಸುಖಾನುಭೂತಿ .. 60..
 ನಾಮಾಕ್ಷರಾಣಿ ಭಗವನ್ ಭವತಃ ಪ್ರಕಾಮಂ
 ಕಾಮಾರಿಮುಖ್ಯಸುರಪುಂಗವಸೇವಿತಾನಿ .
 ತನ್ವಂತು ಸಂತತಮನನ್ಯಗತೇರಮುಷ್ಯ
 ಭರ್ತವ್ಯವರ್ಗಭರಣಾರ್ಥಮನೀಷಿತಾನಿ .. 61..
 ಶ್ರೀವೇಂಕಟಾಚಲಪತೌ ಜಗತಾಂ ಶರಣೈ

ಜೀವೇಶ್ವರೇ ಜಗತಿ ಕಃ ಕಲಿದೋಷನಂಗಃ .
 ಪಾಪಪ್ರಸಕ್ತಿರಪಿ ನಾನ್ಯಖಿಲಾಘಹಂತ್ಯ-
 ತತ್ತ್ವಾದನೇವಕಜನಸ್ಯ ನ ಕಷ್ಟಲೇಶಃ .. 62..
 ಶ್ರೀವೇಂಕಟೇಶ್ವರವಿಭೋಶ್ಚರಣಾರವಿಂದಂ
 ಚಕ್ರಾಂಕುಶದ್ವಜಸರೋರುಹಮತ್ಸ್ಯ ಚಿಹ್ನಂ .
 ನಿತ್ಯಂ ಭಜಾಮಿ ನಿರುಪಾಧಿಕಸೌಖ್ಯದಾಯಿ
 ನಿರ್ನಿದ್ರಮಸ್ಯ ಜಗತಃ ಪರಿರಕ್ಷಣಾದೌ .. 63..
 ಸರ್ವಾಪದುದ್ಧರಣದೀಕ್ಷಿತಮಸ್ಮದೀಯ-
 ಸೌಭಾಗ್ಯಪುಂಜಸಫಲೀಕರಣಪ್ರಭಾವಂ .
 ಶ್ರೀವೇಂಕಟೇಶಚರಣಂ ಶಿರಸಾ ಭಜಾಮಿ
 ಶ್ರೀಕಂಠಪೂರ್ವಕಸುರೇಶ್ವರನೇವ್ಯಮಾನಂ .. 64..
 ಸಾನಂದಮರ್ಥಿಜನಸಾರ್ಥಕತಾಪಹಂ ನಃ
 ಸೌಲಭ್ಯಮೂಲಮರವಿಂದವಿಜೇತೃಕಾಂತಿ .
 ಶ್ರೀವೇಂಕಟೇಶ್ವರಪದಂ ಶರಣಂ ಪ್ರಪದ್ಯೇ
 ಶ್ರೀಮನ್ಮಹಾಜನಮನಃಸದನೈಕವಾಸಂ .. 65..
 ಆನ್ಮಣ್ಯಮಾವಹತಿ ದುಃಖಮಪಾಕರೋತಿ
 ಚಿಂತಾಂ ನಿರಸ್ಯತಿ ಸುಖಂ ಜನಯತ್ಯಜಸ್ರಂ .
 ದೂರೀಕರೋತಿ ದುರಿತಂ ಶಮಯೇಚ್ಛ ರೋಗ-
 ಮಿಷ್ಟಂ ದದಾತಿ ಘಣಿಶೈಲಪತೇಃ ಸ್ಮೃತಿನಃ .. 66..
 ದೃಷ್ಟ್ವೋತ್ತಮರ್ಣಲಿಖಿತಾಕ್ಷರಪಂಕ್ತಿಮಂತ-
 ಮಾರ್ಜನಚ್ಯುತಿವ್ಯಸನಕಂಪಿತಚೇತಸೋ ಮೇ .
 ಚಿತ್ತಂ ಸುಖೀಕುರು ಚಿರಂತನಸೂಕ್ತಿಗಮ್ಯ
 ಶ್ರೀವೇಂಕಟೇಶ ಭಗವನ್ನಭಯಂ ವಿಧೇಹಿ .. 67..
 ಸ್ವಾಮಿನ್ ಮಯಾ ತವ ಗುಣಾನವಿಚಿಂತ್ಯ ಲೋಕ-
 ಸಂರಕ್ಷಣೈಕನಿಪುಣಾಂಜಗತಃ ಶರಣ್ಯೇ .
 ಆರೋಪ್ಯ ದೋಷಶತಮಸ್ಮ್ಯಘಭಾಜನಂ ಮಾ-
 ಮೇನಂ ತ್ವದೇಕಮನಸಂ ಪರಿಪಾಹಿ ವಿಷ್ಣೋ .. 68..
 ಸರ್ವೋತ್ತಮಸ್ತ್ವಮಸಿ ತಾವಕ ಚಿತ್ರಲೀಲಾಃ
 ಪುಣ್ಯಾ ನ ವೇದ್ಮಿ ಸರಹಸ್ಯಮತಸ್ತ್ವಯೀಶೇ .
 ಶ್ರೀವೇಂಕಟೇಶ ಭಗವನ್ನಪಕರ್ಷಮನ್ಯೈ-
 ರುಕ್ತಂ ಶಿವಾದಹಮವೋಚಮಿದಂ ಕ್ಷಮಸ್ವ .. 69..

ರುದ್ರಸ್ವ ಮೇವ ಖಲು ರುದ್ರಮಥಾಧಿಕಂ ಮೇ
 ತ್ವತ್ತೋ ನ ವಕ್ತುರಪರಾಧಲವೋಽಪಿ ವಿಷ್ಣೋಃ .
 ಸರ್ವಾತ್ಮಕಸ್ಯ ನ ಕಿಮಸ್ಯಪಕೃಷ್ಣತಾ ತೇ
 ಯದ್ಯಸ್ತಿ ತಥ್ಯವಚಸೋಽಸ್ತು ನ ಮೇಽಪರಾಧಃ .. 70..
 ಸಚ್ಚಾಸಿ ವೇದವಚಸಾ ಭಗವಂಸ್ತ್ವ ಮೇವ
 ತ್ವಚ್ಛಾಸಿ ಸರ್ವಮಸಿ ಕೇವಲಮೇಕ ಆತ್ಮಾ .
 ದ್ವೈತಂ ನ ಚೇನ್ಮಮ ಕಥಂ ವದತೋಽಪಕರ್ಷಂ
 ಮಂತುರ್ಮೃಷಾ ಸ ಯದಿ ಮದ್ಗದಿತಂ ತಥೈವ .. 71..
 ವಿಷ್ಣುಂ ಶಿವಾಧಿಕ್ರಮಥಾನಧಿಕಂ ತತೋಽಪಿ
 ನ್ಯೂನಂ ಗುಣೈವಿಕೃತಿಭಾಗಿನಮಬ್ರುವಂ ಯತ್ .
 ವಾಗಾದ್ಯಗೋಚರಪದೇ ಕಥಮಸ್ಯ ಯೋಗಃ
 ಸೋಽಯಂ ನ ಚೇನ್ಮಮ ಕಥಂ ದುರಿತೋಪಭೋಗಃ .. 72..
 ಯತ್ಪಾರಮಾರ್ಥಿಕಮಥೇದಮಖಂಡಬೋಧಂ
 ಯದ್ಬ್ರಹ್ಮವಿಷ್ಣುಶಿವಶಕ್ತಖಿಲೋಪಗೂಢಂ .
 ಚೈತನ್ಯಮೇವ ತದಹಂ ಮಯಿ ಸರ್ವಮಸ್ತಿ
 ಭಾತೀವ ಮಾಯಿಕಮತೋಽಸ್ಮ್ಯುಭಯಂ ಪ್ರಪನ್ನಃ .. 73..
 ಯದ್ವ್ಯಾವಹಾರಿಕಧಿಯಾಪಕಲಾನುಭೂತಂ
 ದ್ವೈತಂ ಮೃಷಾ ನ ಯದಿ ವಿಷ್ಣುಶಿವಾದಿಭೇದಃ .
 ಸಿದ್ಧೇತ್ ತದಾ ಹಿ ಕತಮಾವಧಿ ತಾರತಮ್ಯಂ
 ದೋಷಾಯ ತದ್ವ್ಯವಹೃತೇಃ ಪರತೋ ನ ಕಿಂಚಿತ್ .. 74..
 ತ್ವಯ್ಯೇವ ನಾಥ ಪರಿಕಲ್ಪ್ಯ ಸಮಸ್ತದೋಷಂ
 ನಾಹಂ ಬಿಭೇಮಿ ಭವತಾ ಪರತಂತ್ರಿತಾತ್ಮಾ .
 ಮಂತುಸ್ತವೈವ ಯದಿ ತತ್ಪಲಭಾಗಿನೋ ಮೇ
 ಸ್ಯಾದಸ್ತು ತಾತ್ತ್ವಿಕಮಥೈಕೈಮಿತಿ ಧ್ರುವಂ ನೌ .. 75..
 ಆನಂದರೂಪಮಖಿಲಾತ್ಮಶರೀರಲೋಕ-
 ಬೀಜಾಯಿತಪ್ರಕೃತಿಗಂ ಪರಮಾತ್ಮತತ್ತ್ವಂ .
 ಶ್ರೀವೇಂಕಟೇಶ್ವರಮನಂತಮಚಿಂತ್ಯಶಕ್ತಿಂ
 ಬ್ರಹ್ಮಾಹಮದ್ವಯಮಜಸ್ರಮಖಂಡಮೀಡೇಂ .. 76..
 ನಾರಾಯಣಸ್ಯ ದಶಭಿಃ ಶಿವನಂದನಸ್ಯ
 ಸ್ಕಂದಸ್ಯ ಷಡ್ಭಿರಖಿಲೈರುದಿತೋಽಶಕೈರ್ಯಃ .
 ವಿಶ್ವಾವನಾಯ ಕಲಿದೋಷನಿವಾರಣಾಯ

ಶ್ರೀವೇಂಕಟಾಚಲಪತಿಃ ಸ ಜಯತ್ವಜಸ್ರಂ .. 77..
 ಶ್ರೀವೇಂಕಟೇಶ್ವರಪದಾಂಬುಜಭೃಂಗಸುಬ್ರ-
 ಹ್ಮಣ್ಯಾಖ್ಯಾಯೋಗಿಮುಖನಿಸೃತವೈಖರೀ ವಾ .
 ವೃತ್ತೈರ್ವಸಂತತಿಲಕೈರುಪಚೇಯಮಾನಾ
 ದದ್ಯಾಚ್ಚಿರಾಯ ಪಠತಾಮಖಿಲೇಪ್ಸಿತಾರ್ಥಾನ್ .. 78..

3

ಶ್ರಿಯಃ ಕಾಂತಂ ಶಾಂತೇರ್ನಿಲಯಮಖಿಲಾಮ್ನಾಯವಚಸಾಂ
 ಫಲೀಭೂತಸ್ತುತ್ಯಂ ಪರಮಪುರುಷಂ ಚಿತ್ಸುಖಮಯಂ .
 ಮಹೋದಾರಂ ದೂರಂ ದುರಿತನಿಚಯಸ್ಯೋಸ್ಸುಗುಣಂ
 ಶರಣ್ಯಂ ಸರ್ವೇಷಾಂ ಭಜತಿ ಸುಕೃತೀ ವೇಂಕಟಪತಿಂ .. 79..
 ಮಹಿಮ್ನಸ್ತೇ ಮಾರ್ಗಂ ಮದನಜನಕಾನಂದಸುಗುಣ
 ಪ್ರಭೋ ನಿರ್ಣೇತುಂ ಕಃ ಪ್ರಭವತಿ ಯತಂತೇಽಪಿ ನಿಗಮಾಃ .
 ಕಿಯಂತಃ ಕ್ವಾಹಂ ಚೇದಪಿ ಮುಹುರುಪಾಸಾದಿತಮತಿಃ
 ಸ್ತುತೌ ತ್ವತ್ಕಾರುಣ್ಯಂ ಮುಖರಯತಿ ಮಾಂ ವೇಂಕಟಪತೇ .. 80..
 ಇಯತ್ತಾಮೇತಾವಾನಿತಿ ತವ ಮಹಿಮ್ನಃ ಶ್ರುತಿರಹೋ
 ಜಗಾದಾಘೋ ನೇಶಾ ವದತಿ ಹಿ ಯತೋ ವಾಚ ಇತಿ ಚ .
 ಕಥಂ ವಾ ತತ್ತಾದೃಗ್ಗುರಧಿಗಮತತ್ತ್ವಂ ಭಗವತೋ
 ಭವೇದ್ ವಕ್ತುಂ ಶಕ್ನೋ ನರಪಶುರಯಂ ವೇಂಕಟಪತೇ .. 81..
 ಲಸನ್ಮಾಹೇಂದ್ರಾಶ್ಚೈವಿಕುಲಗುರೂಣಾಂ ನವನಭೋ-
 ಘನಶ್ರೀರಮ್ಯಾಣಾಂ ಕುವಲಯದಲಶ್ಯಾಮಲರುಚಾಂ .
 ಘಣೇಂದ್ರಾದಿಸ್ವಾಮಿಪ್ರತಿಕ್ರೃತಿಜುಷಾಮಸ್ತು ಮಹಸಾಂ
 ಪ್ರಚಾರೋ ಮೇ ದಿವ್ಯಾಂಜನಮಿವ ದೃಗಾನಂದಜನಕಃ .. 82..
 ಮಹಾಮೋಹಧ್ವಾಂತಪ್ರಶಮನವರಿಷ್ಣಾರ್ಕರುಚಯೇ
 ಮಹಾರೋಗವ್ಯಾಲೀವಿದಲನವಿಹಂಗಾಧಿಪತಯೇ .
 ಮಹಾಪಾಪಾಂಭೋಧಿಗ್ರಸನಬಡಬಾಯೈ ಸ್ವ ಹಯತೇ
 ಮುಹುರ್ಮಚ್ಚೇತಃ ಶ್ರೀಘಣಿಗಿರಿನಿವಾಸಾಯ ಮಹಸೇ .. 83..
 ಮೃಗೇಂದ್ರಾಣಾಂ ಲೀಲಾಗಮನಕುಶಲತ್ವಪ್ರದಗುರುಃ
 ಸರೋಜಾನಾಂ ಲಜ್ಜಾಜನಕರುಚಿರತ್ವೈ ಕಶರಣಂ .
 ಸ್ವಭಕ್ತೈಕಶ್ರೇಯೋವಿತರಣಸುರದ್ವರ್ವಿಜಯತೇ
 ಸರಸ್ವತ್ಯಾ ಸ್ತುತ್ಯಃ ಸ ಕಿಲ ಚರಣೋ ವೇಂಕಟಪತೇಃ .. 84..

ಮುನೀಂದ್ರಾಣಾಂ ಚೇತೋಭವನಮಣಿದೀಪಚ್ಛವಿರಿಯಂ
ದರಿದ್ರಾಣಾಂ ತೃಪ್ತಿವ್ಯತಿಕರವಿಧಾನಾಕ್ಷಯನಿಧಿಃ .
ತ್ರಯೀಸೀಮಂತಿನ್ಯಾಶ್ಚಿಕುರನಿಕುರುಂಬಾಭರಣಮು-
ಪ್ಯುದಾರಸ್ತೇ ಪಾದೋ ಜಯತಿ ಭಗವನ್ ವೇಂಕಟಪತೇ .. 85..
ಯಯೋರ್ಲಾವಣ್ಯಾಬ್ಧೌ ಮುನಿಜನಮನಾಂಸಿ ಪ್ರತಿಕಲಂ
ಸರೋಜಾಯಂತೇ ಶ್ರೀನಯನರುಚಯೋ ವೇಂಕಟಪತೇಃ .
ಝಷಾಯಂತೇ ನಿತ್ಯಂ ಸುಕೃತಸುಖಸಂವಿತ್ಕುಶಲತಾ-
ಶ್ಚಿರಂ ರತ್ನಾಯಂತೇ ವಿಚರತು ಚ ವಾಜ್ಞಶ್ಚರಣಯೋಃ .. 86..
ದಿಶಂತೀ ಪ್ರೋಲ್ಲಾಸಂ ಮುನಿಜನಮಯೂರಪ್ರವಿತತೇಃ
ಸೃಜಂತೀ ಭಕ್ತಾಭೀಷ್ಟಿತಸಲಿಲಧಾರಾಶ್ಚ ಜಗತಿ .
ರಮಾವಿದ್ಯುದ್ರಮ್ಯಾ ಭುಜಗಪತಿಭೂಭೃನ್ನಿವಸತಿ-
ರ್ಘನಶ್ಯಾಮಾ ಸಾ ಮೇ ದುರಿತಭವತಾಪಂ ಶಮಯತು .. 87..
ದಿದೃಕ್ಷಾಸಾಫಲ್ಯಂ ನಯನಯುಗಲೀ ಯಾಸ್ಯತಿ ಕದಾ
ಘಣಿಕ್ಷ್ಮಾಭೃನ್ಮೌಲಿಪ್ರಥಿತವಸತೌ ಪದ್ಮನಯನೇ .
ದುತಂ ದೂರಿಕರ್ತುಂ ದುರಿತನಿಚಯಂ ಬುದ್ಧಿರಪಿ ಮೇ
ಬುಭುತ್ಸಾಸಾರ್ಥಕ್ಯಂ ಚಿರತರಸಮಾಪ್ತೈಶ್ಚ ಸುಕೃತೈಃ .. 88..
ನಮಸ್ಕುರ್ಮೋ ನಿತ್ಯಂ ನಿಖಿಲಸುರಕೋಟೀರಪಟಲೀ-
ಮಣಿತ್ವಿಣ್ಮಾಲಾಭಿರ್ಮುಹುರುದಿತನೀರಾಜನವಿಧಿಂ .
ಘಣಿಕ್ಷ್ಮಾಭೃನ್ಮೌಲಿಪ್ರಥಿತವಸತೇವೇಂಕಟಪತೇಃ
ಪದಾಂಬೋಜದ್ವಂದ್ವಂ ಶ್ರುತಿನುತಶತಾದ್ವಂದ್ವವಿಭವಂ .. 89..
ಸ್ವಯಂ ನ್ಯಕ್ತುರ್ವಂತೌ ರುಚಿರಕಮಲಾಭಾಂ ನಿಜರೂಚಾ
ಸದಾ ಸೇವ್ಯೌ ವಿಷ್ಣೋ ತವ ಹಿ ಚರಣೌ ಯೌ ಕಮಲಯಾ .
ಸರಾಗೌ ಧ್ಯಾತವ್ಯೌ ಮನಸಿ ಹಿ ವಿರಾಗೈರ್ನರವರೈ-
ರ್ಮದಕ್ಷೋ ಸ್ತೌ ಸ್ಯಾತಾಂ ಭಜನವಿಷಯೌ ವೇಂಕಟಪತೇ .. 90..
ತವ ಸ್ಥಾನಂ ಸರ್ವಂ ಜಗದಖಿಲಚೈತನ್ಯವಪುಷಃ
ಸಮಸ್ತಸ್ಯ ಸ್ಥಾನಂ ತ್ವಮಸಿ ಜಗತೋ ವೇಂಕಟಪತೇ .
ಬಹಿಶ್ಚಾಂತವ್ಯಾಪ್ತಂ ಸದಮಲಮನಂತಂ ಸುಖಪದಂ
ಚಿದಾನಂದಾದ್ವೈತಂ ಶಿವಮಹಮಹಂತ್ವೇನ ಕಲಯೇ .. 91..
ರಮಾನೀಲಾಭೂಮೀಕಲಿತವರಿವಸ್ಯೌ ಶ್ರುತಿಶಿರಃ-
ಸಹಸ್ರಸ್ತೋತವ್ಯೌ ಸಕಲಸುರಸೇವ್ಯೌ ಸುರುಚಿರೌ .
ತಪಸ್ವಿಧ್ಯಾತವ್ಯಾವರುಣಸರಸೀರುಟ್ಟತಿಭಟೌ
ಪ್ರಪದ್ಯೇ ಪ್ರತ್ಯಂಚೌ ಘಣಿಪತಿಗಿರೀಶಸ್ಯ ಚರಣೌ .. 92..

ನಿಸರ್ಗಪ್ರೇಮಾದ್ರ್ವಂ ನಿರವಧಿಕಸೌಶಲ್ಯ ಸುಭಗಂ
 ಜಗಜ್ಜನ್ಮಸ್ಥೇಮಪ್ರಲಯಕೃತಿನಿಸ್ತಂದ್ರಮನಿಶಂ .
 ಚಿದಾನಂದಾಕಾರಂ ತವ ಹೃದಯಮಸ್ಮಾನಪಿ ಕದಾ
 ಸ್ಮರೇದ್ ಯದ್ಯದ್ಭಕ್ತಾನ್ ವದ ಯದಿ ಕೃಪಾ ವೇಂಕಟಪತೇ .. 93..
 ತ್ವಮೇವಾಸ್ಮದ್ವೈವಂ ತವ ಭಜನಮಸ್ಮಾಕಮುಚಿತಂ
 ವಯಂ ತ್ವತ್ತೋ ಜಾತಾಸ್ತ ಮಪಿ ಭರಣೇ ನಃ ಪತಿರಪಿ .
 ತ್ವಮಸ್ಮಾಕಂ ಶಾಸ್ತಾ ಗತಿರಪಿ ಚ ಚೈತನ್ಯಮಖಿಲಂ
 ತ್ವದನ್ಯೋ ನಾಸ್ಯೇವ ತ್ವಮಹಮಹಹಾ ವೇಂಕಟಪತೇ .. 94..
 ತ್ವದಂಶೋಹಂ ಯಸ್ಮಾತ್ ತ್ವಮಹಮಖಿಲಾಧಾರ ಭಗವನ್
 ತ್ವಮಾತ್ಮಾ ಸರ್ವೇಷಾಂ ಜಗದುದಯರಕ್ಷಾದಿನಿಪುಣಃ .
 ಚಿದಾನಂದಾಕಾರಸ್ತ್ವ ಮಹಮುದಿತಾಭ್ಯಾಸವಿಕೃತಿ-
 ಸ್ತತಸ್ತ್ವ ದ್ಧಾಸಂ ಮಾಮವ ಘಣಿಮಹೀಭೃನ್ನಿವಸತೇ .. 95..
 ಘಣೀಂದ್ರಃ ಭತ್ತಂ ತೇ ಶಯನಮಪಿ ವಾಹಃ ಖಗಪತಿ-
 ರ್ಧ್ವಜೋ ವಾ ಚಂದ್ರಾಕೌಫ ನಯನಯುಗಮಬ್ಧಿಗೃಹಮಪಿ .
 ರಮಾಭೂಮೀ ಪತ್ನ್ಯಾ ತನುರಪಿ ಚಿದಾನಂದಸುಭಗಾ
 ಸ್ವಯಂ ಧರ್ಮೋಽಸಿ ತ್ವಂ ಜಯ ಜಯ ಚಿರಂ ವೇಂಕಟಪತೇ .. 96..
 ಕುಮಾರಸ್ತೇ ವೇಧಾಃ ಸಕಲಭುವನೋತ್ಪಾದನಪಟುಃ
 ತಥಾನಂಗಃ ಕಾಮಪ್ರಭುರಖಿಲಜೀತಾ ಸುಮಶರಃ .
 ಕಲಾನಾಮೀಶಿತ್ರೀ ಕಲ್ಯಾಣಿ ಪತಿಂ ನಃ ಶ್ರುತಿಮಯೀ
 ಸ್ನುಷಾ ಶ್ಲಾಘ್ಯಂ ಭಾಗ್ಯಂ ಘಣಿಗಿರಿಪತೇ ತಾವಕ ಮಿಹ .. 97..
 ತವಾಕಾರಃ ಸಂವಿತ್ಸುಖಮಯಶರೀರಸ್ಯ ಸುಭಗೋ
 ದೃಶಾಂ ಯೋಗಿದೈಯಃ ಶ್ರುತಿಶಿಖರಗಾನಾಂ ಹಿ ವಿಷಯಃ .
 ಕಥಂ ವಾ ಮದ್ಧೃಷ್ಟೋಃ ಸುಮಶರಸಹಸ್ರಾಧಿಕರುಚಿ-
 ವಿನಾ ಪುಣ್ಯಂ ಲಕ್ಷ್ಯಃ ಪ್ರಭವತಿ ಘಣಿಕ್ಷ್ಮಾಧರಪತೇ .. 98..
 ಶ್ರುತಿಸ್ತ್ರೀಸೀಮಂತಸ್ಪುರದಮಲಮುಕ್ತಾಮಣಿಸರಃ
 ಸ್ವಪಾದಾವಿಭೂತಧುಸರಿದುರುಪೂರಃ ಕಿಮಥವಾ .
 ಘಣಿಕ್ಷ್ಮಾಭೃನ್ನೇತುಶ್ಚರಣನಖರಾಣಾಂ ಧವಲಿಮಾ
 ವಿತರ್ಕಂ ಮದ್ಬುದ್ಧೇರುಪದಿಶತಿ ಮೋಹಂ ಶಮಯತಿ .. 99..
 ಅಂತರ್ಯಾಮೀ ತ್ವಮಸಿ ಭಗವನ್ನಸ್ಯ ಸರ್ವಸ್ಯ ಜಂತೋಃ
 ಸರ್ವಂ ವ್ಯಾಪ್ನೋಪ್ಯಖಿಲಮಹಹ ತ್ವಂ ಪದೇನೈಕಕೇನ .
 ವಿಶ್ವಂ ವಿಷ್ಣೋ ವರದ ಪರಮಸ್ತ್ವಂ ತತಸ್ತ್ವಾಂ ಪ್ರಪದ್ಯೇ

ಕಾರುಣ್ಯಾಭೇ ಕಲಿಕಲುಷಿತಂ ಪಾಹಿ ಮಾಂ ವೇಂಕಟೇಶ .. 100..
 ಸುಬ್ರಹ್ಮಣ್ಯಮುಖೋದಿತಸ್ತುತಿಮಿಮಾಂ ಭಕ್ತ್ಯಾ ಪಠಂತೋಽನ್ವಹಂ
 ಬ್ರಹ್ಮಣ್ಯಸ್ಯ ಜಗದ್ಗುರೋರ್ಭಗವತಃ ಶ್ರೀವೇಂಕಟೇಶಪ್ರಭೋಃ .
 ದೇವೇಶಸ್ಯ ರಮಾಪತೇಃ ಕರುಣಯಾ ವಿಷ್ಣೋಃ ಸುಖಂ ಭಾವುಕಂ
 ಪುಣ್ಯಂ ಕೀರ್ತಿಮನಾಮಯಂ ಚಿರತರಾಯುಃ ಪ್ರಾಪ್ನುವಂತಿ ಧ್ರುವಂ .. 101..

4

ಲೀಲಾಮೂಲಂ ನಾಥ ತೇ ನೈವ ವಿದ್ಮಃ
 ಕಾಲೇ ದೇಶೇ ಕರ್ಮಯೋಗೇ ವಿಚಿತ್ರಂ .
 ದೋಷೈರ್ಜುಷ್ಣಂ ದೋಷಹೀನಂ ಗುಣಾಢ್ಯಂ
 ನಿಶ್ಚೇತವ್ಯಂ ತತ್ ಕಥಂ ವೇಂಕಟೇಶ .. 102..
 ವೇದೈಃ ಶಾಸ್ತ್ರೈರ್ಯೋಗಿಭಿಃ ಶಿಷ್ಟವೃಂದೈಃ ಶಸ್ತ್ರಂ ಲೀಲಾಜಾಲಮುಕ್ತಂ ತವೈವ .
 ದೋಷೈರ್ಹೀನಂ ಸದ್ಗುಣಾಢ್ಯಂ ವಿಚಿತ್ರಂ ತತ್ ಪ್ರತ್ಯೇಮಿ ಶ್ರೀಪತೇ ವೇಂಕಟೇಶ ..
 103..
 ಸಚ್ಚಿನ್ಮಾತ್ರಂ ಶುದ್ಧಮದ್ವೈತತತ್ತ್ವಂ ಬ್ರಹ್ಮಜ್ಯೋತಿರ್ನಿರ್ಗುಣಂ ತ್ವಂ ಹಿ ವಿಷ್ಣೋ .
 ಮಾಯಾಧ್ಯಾಸಾದೀಶ್ವರಃ ಸದ್ಗುಣಾಘೈಃ ಪೂರ್ಣಃ ಸಾಕ್ಷಾದ್ ವೇಂಕಟಾದ್ರೀಶ್ವರೋಽಸಿ
 .. 104..
 ಧರ್ಮಾತ್ಮಾನಂ ಸತ್ಯಸಂಧಂ ದಯಾಲುಂ ಸರ್ವಾಧಾರಂ ಸರ್ವಗಂ ಸರ್ವವಂದ್ಯಂ .
 ವಿಶ್ವಾಕಾರಂ ವಿಶ್ವವೇದ್ಯಂ ಮುಕುಂದಂ ವಿಷ್ಣುಂ ಸಾಕ್ಷಾದ್ ವೇಂಕಟೇಶಂ ಭಜಾಮಃ
 .. 105..
 ವೃತ್ತೀರಂತಶ್ಚೋದಯಸ್ಯಂತರಾತ್ಮನ್
 ಮಾತೇವ ತ್ವಂ ರಕ್ಷಸಿ ಶ್ರೀನಿವಾಸ .
 ಶ್ರೇಯಃ ಪ್ರಾಪ್ತೌ ತಾತವತ್ ತ್ವಂ ನಿಯೋಕ್ಷ್ಯ -
 ಸ್ಯಸ್ಮಾನ್ ವಿಷ್ಣೋ ನ ತ್ವದನ್ಯೋಽಸ್ಮಿ ನಾಥಃ .. 106..
 ದತ್ತ್ವಾ ವಿತ್ತಂ ದೀನಲೋಕಾಯ ವಿಷ್ಣೋ ಕೃತ್ವಾ ಚಾಂತಃ ಪ್ರೇರಣಂ ಕಾರ್ಯಜಾತೇ
 .
 ಜ್ಞಾತ್ವಾ ತತ್ತದ್ಬುದ್ಧಿತಸ್ತ್ವಂ ಫಲಾನಿ ಶ್ರೀಮಚ್ಛೇಷಾದ್ರೀಶ ಯಚ್ಛಸ್ಯುದಾರ .. 107..
 ಜೀವಂಜೀವಂ ಯದ್ವದಿಂದುಃ ಕರೈಃ ಸ್ವೈಃ
 ಭಾಸ್ವಾನ್ ಕೋಕೀಕೋಕಯುಗ್ಮಂ ಯಥೋಸೈಃ .
 ತದ್ವಚ್ಛೇಮಾನ್ ವೇಂಕಟೇಶ ತ್ವದಕ್ಷೋಃ
 ಲೀಲಾಪಾಂಗೈಃ ಪಾಹಿ ಮಾಂ ಸಾನುರಾಗೈಃ .. 108..

ಸದ್ರೂಪಸ್ತ್ವಂ ಸತ್ತ್ವದಾತಾಸಿ ವಿಷ್ಣೋ ಚಿದ್ರೂಪತ್ವಾಚ್ಚೇತನಾಂ ಮೇ ಪ್ರಯಚ್ಛ .
 ಆನಂದಸ್ತ್ವಂ ಶರ್ಮ ದೇಹೀಶ್ವರಂ ತ್ವಾಂ ಸೇವೇ ಶ್ರೀಶಂ ಶೇಷಶೈಲಾಧಿವಾಸಂ .. 109..
 ಸರ್ವವ್ಯಾಪಿ ಸ್ವಪ್ರಕಾಶಸ್ವರೂಪಂ ಸತ್ತಾಮಾತ್ರಂ ಸಂವಿದಾನಂದಪೂರ್ಣಂ .
 ಬ್ರಹ್ಮವೇದಂ ಮಾಯಯಾ ಮೂರ್ತಮೇಕಂ ಜೀವೋಪಾಸ್ಯಂ ವೇಂಕಟೇಶಾಭಿಧಾನಂ
 .. 110..

ನಾಹಂ ಕರ್ತಾ ಕಾರಯತ್ಯಂತರಾತ್ಮಾ ವಿಷ್ಣುಃ ಶೇಷಾದ್ರೀಶ್ವರೋ ವೇದವೇದ್ಯಃ .
 ಕರ್ಮಾನಾದಿ ಪ್ರಾಕೃತಂ ಮೇ ನಿಮಿತ್ತಂ ಭೋಗಪ್ರಾಪ್ತೌ ತತ್ಸ್ವಭಾವೋ ಹಿ ತಾದೃಕ್
 .. 111..

ದೇಹಾರಾಮೇ ಚಿತ್ತವೃತ್ತ್ಯಾಖ್ಯಭೂಮೌ
 ಸತ್ಸಂಗತ್ಯಾ ಸಾಧುಕೃಯೋಚಿತಾಯಾಂ .
 ಭಕ್ತಿಶ್ರದ್ಧಾದ್ಯಾಲವಾಲೇ ಗುರೂಕ್ತಂ
 ಬೀಜಂ ಶ್ರೀಮದ್ವೇಂಕಟೇಶಸ್ಯ ಮಂತ್ರಃ .. 112..
 ಧ್ಯಾನಂ ವೃಕ್ಷಸ್ಯಾಂಕುರಂ ನಿತ್ಯಪೂಜಾ-
 ಕಾಂಡೋ ಮಂತ್ರಾವರ್ತಯೋ ಯಸ್ಯ ಶಾಖಾಃ .
 ಶೇಷಾದ್ರೀಶಸ್ಯೋತ್ಸವಾದೀನಿ ಪರ್ಣಾ-
 ನ್ಯಾನಂದಾಖ್ಯಂ ಚಿದ್ರಸಂ ಸತ್ಪಲಂ ನಃ .. 113..
 ಸುಬ್ರಹ್ಮಣ್ಯಪ್ರಸ್ತುತಃ ಶ್ರೀನಿವಾಸಃ
 ಸಿದ್ಧಾಂತಾರ್ಥಃ ಸರ್ವವೇದಾಂತವಾಚಾಂ .
 ಸ್ತೋತ್ರಂ ಚೈತದ್ ಯೇ ಪಠಂತಿ ಪ್ರಭಾತೇ
 ಪಾಯಾದ್ ಭಕ್ತಾನ್ ತಾನಜಸ್ತ್ರಂ ದಯಾಲುಃ .. 114..

5

ಶ್ರೀನಿವಾಸಂ ಭಜೇ ಮೌನಿಹೃನ್ಮಂದಿರಂ
 ವೇಂಕಟಾದ್ರೀಶ್ವರಂ ವೇದವೇದ್ಯಂ ಹರಿಂ .
 ಕಾಮಿತಾರ್ಥಪ್ರದಂ ಸ್ವಾಮಿನಂ ಸರ್ವದಾ
 ಭೂಮಿದೇವಪ್ರಿಯಂ ಸೌಮಿ ನೌಮಿ ಸ್ವಯಂ .. 115..
 ಶೇಷಗಿರಿಭೂಷಣಮಶೇಷಜಗದೀಶಂ
 ದೋಷಗಣಶೋಷಣವಿಶೇಷಿತಮನೀಷಂ .
 ಭಾಷಿತವಿಶೇಷಕೃತಸುಶ್ರುತಿಸಮೂಹಂ
 ಶೇಷಶಯನಂ ಭಜ ಸದಾ ವೇಂಕಟೇಶಂ .. 116..
 ಶೇಷಗಿರೀಶ್ವರ ಶಶ್ವತ್ಕಾಮಂ ಶಿವಮಾಕಲ್ಯಾಂತರ್ಯಮಯನ್ .

ಮಾಮಕಮೀಶ್ವರ ಮಾಧವ ವಿಷ್ಣೋ ಮೋಹಮಪಾಕುರು ಮೇ ಕುರು ಬೋಧಂ ..
117..

ದೀನಜನಾವನದೀಕ್ಷಿತಮೀಡೇ ಮಾನದಮಸ್ಮತ್ಕುಲದೈವಂ .

ಸ್ವಾಮಿನಮಹಿಪತಿಗಿರಿಕೃನವಸತಿಂ ಕಾಮಿತದಾತಾರಂ ಶ್ರೀಶಂ .. 118..

ಶರಣಾಗತಜನಭರಣಾದರಣಪ್ರವರಂ ಸದ್ಗುಣಗಣಶರಣಂ .

ಘಣಿಪತಿಧರಣೀಧರವರಭೂಷಣಚರಣಂ ಭಜ ಭೋಜನ್ತಃಕರಣಂ .. 119..

ಕ್ಷರಾದತೀತೋಽಕ್ಷರತೋಽಪ್ಯತೀತೋ ವಿಷ್ಣೋ ಯತೋಽತಃ ಪುರುಷೋತ್ತಮೋಽಸಿ

ಶರೀರಶಾಯೀ ಪುರುಷೋಽಹಮಸ್ಮಿ ತನ್ಮಾಮಹೀಂದ್ರಾದ್ರಿಪತೇ ಪುನೀಹಿ .. 120..

ಸತ್ಸಂಗಮೂಲಾಂ ಸುಕೃತಾಲವಾಲಾಂ ಶ್ರದ್ಧಾಂಕುರಾಂ ಭಕ್ತಿರಸಪ್ರವೃದ್ಧಾಂ .

ದಯಾಪ್ರಸೂನಾಂ ಶ್ರಿತವೇಂಕಟಾದ್ರಿಂ ವಿಜ್ಞಾನವಲ್ಲಿಂ ಸುಖಸತ್ಯಲಾಂ ಭಜೇ .. 121..

ನಿಜನಾಮಜಪಪ್ರವೃತ್ತಲೋಕಾವನಶೌಂಡೇನ ದಯಾಮಯೇನ ದೇವ .

ವರವೇಂಕಟನಾಥಮೂರ್ತಿಭಾಜಾ ಭವತಾಸ್ಮನ್ನಯನಾನಿ ಸಾರ್ಥಕಾನಿ .. 122..

ಸಫಲೀಕೃತದರ್ಶನಾರ್ಥಿಚಕ್ಷುಸ್ತವ ಸೌಂದರ್ಯಮಹೀಂದ್ರಶೈಲನಾಥ .

ಶ್ರುತಿಸಾರ್ಥಕತಾವಹಂ ಚ ನಾಮ ಶ್ರುತಿಮೌಲೀಶತನಂಸ್ತುತಂ ಚ ಜೀಯಾತ್ .. 123..

ಯಾವತ್ ಕ್ರಿಯಾಃ ಕರ್ತುಮಶಕ್ನುವಾನಃ ಕುರ್ವನ್ ಯಥಾಶಕ್ತಿ ನರೋ ನ ದುಷ್ಯತಿ

ತಥಾ ಪ್ರತಿಜ್ಞಾತಮಥೋಪವಾಸಂ ಮಯೇತಿ ಜಾನೀಹ್ಯುರಗಾದ್ರಿನಾಥ .. 124..

ಪರಂ ಪರಸ್ಮಾತ್ ಪುರುಷಂ ಪುರಾಣಂ ಪದ್ಮೇಕ್ಷಣಂ ಚಿತ್ಸುಖಸತ್ಯಲಕ್ಷಣಂ .

ಶ್ರೀವೇಂಕಟಾದ್ರೀಶ್ವರಮಾಶ್ರಯಾಮಶ್ಚಿರಂತನಂ ಯೋಗಿಜನಾತ್ತಚಿಂತನಂ .. 125..

ವೇಂಕಟಪತಿಪದಪಂಕಜಭಕ್ತಃ ಸಂಕಟಮುಕ್ತಃ ಸತ್ಯನಿಯುಕ್ತಃ .

ಸರ್ವಜನೋತ್ತಮತಾಂ ಸಮುಪೈತಿ ಸ್ವಾಮೀ ಭೂಮೇರ್ಭವಿತಾ ಧನ್ಯಃ .. 126..

ಸ್ವಾಮಿನ್ ವೇಂಕಟರಮಣ ಶ್ರೀಮನ್ ಕಾಮಿತದಾನಧುರೀಣ ವಿಭೋ .

ಮಾಮತಿದೀನಂ ಪಾಲಯ ದಯಯಾ ಸ್ತಾಮಿ ತವಾಜ್ಞ್ ಘ್ರಿದ್ವಯಮೇವ .. 127..

ಸೇವೇ ಶೇಷಾದ್ರೀಶಂ ಭಕ್ತ್ಯಾ ದೋಷಾತೀತಂ ತೋಷಂ ಪ್ರಾಪ್ತುಂ .

ಶ್ರೀಭೂಮೀಶಂ ಶ್ರೀದಂ ನೃಣಾಂ ಸಾಭಿಪ್ರಾಯಾಮ್ನಾಯೈರ್ಗಮ್ಯಂ .. 128..

ಸಾಕ್ಷಾದ್ ವಿಷ್ಣುಂ ಲಕ್ಷ್ಮೀಕಾಂತಂ ಪ್ರೇಕ್ಷಾಲಕ್ಷ್ಯಂ ಮೋಕ್ಷಾಧೀಶಂ .

ಪಕ್ಷೀಡ್ವಾಹಂ ರಕ್ಷಾಧುರ್ಯಂ ದ್ರಕ್ಷ್ಯಾಮ್ಯೇಕಂ ಕುಕ್ಷೌ ಯನ್ನೇ .. 129..

ಕ್ಷೇತ್ರಂ ಶ್ರೀವೇಂಕಟಾದ್ರಿಃ ಶ್ರಿತತರುದೃಷದೋ ಘಾತವೋ ದೇವರೂಪಾ-

ಸ್ತತ್ತ್ವಾನಿ ಪ್ರಾಣಿನಃ ಸ್ಯುಸ್ತನುಕರಣಗತಾ ದೇವತಾ ದೇವತಾಶ್ಚ

ವಿಪ್ರಾದ್ಯಾ ಭೋಜನಾದ್ಯಂ ಪ್ರತಿದಿನನಿಯತಂ ಪೂಜನಂ ವೇಂಕಟೇಶಃ

ಕ್ಷೇತ್ರಜ್ಞಸ್ತತ್ರ ಚೈತನ್ಯಮಖಿಲಪರಿಪೂರ್ಣಂ ಪರಂ ಬ್ರಹ್ಮ ಸತ್ಯಂ .. 130..

ತ್ವನ್ನಾಮ ಸ್ಮರತಾಮಘೌಘಶಮನಂ ತ್ವದ್ಭಕ್ತಿಭಾಜಾಂ ಸದಾ
ಯೋಗಕ್ಷೇಮಸಮೃದ್ಧಿರೀಪ್ಸಿತಫಲಪ್ರಾಪ್ತಿನಿರಾಯಾಸತಃ .
ತ್ವತ್ಸೇವಾಧಿಗತಾತ್ಮಭೋಧಕಗುರುಶ್ರೀಪಾದುಕಾರ್ಚಾವತಾಂ
ಬ್ರಹ್ಮಪ್ರಾಪ್ತಿರಪಿ ಪ್ರಸಿದ್ಧಮಖಿಲಂ ಶ್ರೀವೇಂಕಟಾದ್ರೀಶ್ವರ .. 131..
ಸುರಕ್ಷಿತಶ್ಚಾಸ್ತಿ ತವಾಶ್ರಯಾದಹಂ ಜಗತ್ಪ್ರಭೋ ದೀನಶರಣ್ಯ ವಿಷ್ಣೋ .
ಪಾಲ್ಯಸ್ತ್ವ ಯೇತಶ್ಚ ಸದೈವ ಸಾದರಂ ತ್ರಾತಾ ನ ಚಾನ್ಯೋ ಮಮ ವೇಂಕಟೇಶ .. 132..
ದೂರಂ ದುರಾಪಂ ಚ ದುರಾತ್ಮನಾಂ ಹರಿಂ ಪಾರೇ ಗಿರಾಂ ಸ್ವಾನುಭವೈಕಲಭ್ಯಂ .
ಹಿರಣ್ಯಗರ್ಭಾದ್ಯಮರಾರ್ಚಿತಾಂಘ್ರಿ ವರಂ ಶ್ರಿಯಃ ಶೇಷಗಿರೌ ಶ್ರಯಾಮಃ .. 133..
ಉರಗಪತಿಶಿಖರಿಶಿಖರಾಕಲಿನವಸತಿಂ
ಚರಣನತಜನಸುಹಿನಕರಣಚಣಕರುಣಂ .
ವರದಮುರುಸುಗುಣಗಣಪರಿಕಲಿತದಿವ್ಯಾ-
ಭರಣಮತಸೀಸುಮಸಮಾನರುಚಿಮೀಡೇ .. 134..
ಚಿದಾನಂದರೂಪಂ ಸದಾತ್ಮಸ್ವರೂಪಂ ನಿರಾಕಾರಮಾದ್ಯಂ ಪರಾಕಾರವೇದ್ಯಂ .
ಜಗದ್ವಕ್ಷಬೀಜಂ ಸಮಂ ದೇವಭಾಜಂ ಭವಾಧಿಪ್ರಣಾಶಂ ಭಜೇ ವೇಂಕಟೇಶಂ .. 135..
ತ್ರಯೀಚೋರಹಂತಾ ಮಹೀಧ್ರಸ್ಯ ಧರ್ತಾ ಮಹೀಗೋಲಭರ್ತಾ ಮಹಾದೈತ್ಯಭೇತ್ತಾ
. .
ಬಲೇರ್ಭೂಮಿಹರ್ತಾ ನೃಪತ್ರಾತಕರ್ತಾ ದಶಗ್ರೀವಹಂತಾ ಹರಿವೇಂಕಟೇಶಃ .. 136..
ಕಲಿಂದಾತ್ಮಜಾಖೀಲನಃ ಕಂಸಹಂತಾ ಕಲೌ ದೈತ್ಯಸಂಘಸ್ಯ ಸಮೋಹಕರ್ತಾ .
ಕುರಾಜವ್ರಜದ್ವಂಸನಃ ಕೋಽಪಿ ಕಲ್ಕೀ ಹರಿವೇಂಕಟೇಶೋ ಹರತ್ವಸ್ಮದಾತಿಂ .. 137..
ಅನಾಥಸ್ಯ ನಾಥಸ್ತ್ವ ಮೇವಾಸಿ ವಿಷ್ಣೋ ಸನಾಥಸ್ತ್ವ ಯಾಹಂ ನ ಮೇಽನ್ಯೋಽಸ್ತಿ
ನಾಥಃ .
ಅಥಾನೃಣ್ಯಮಾರೋಗ್ಯಮಾಯುಃ ಸುಖಂ ಮೇ ತ್ವಮೇವ ಪ್ರಯಚ್ಛ ಪ್ರಭೋ
ವೇಂಕಟೇಶ .. 138..
ಮನೋ ಮೇ ಸಮಾಧತ್ಸ್ವ ಮಾಂ ಪಾಹಿ ವಿಷ್ಣೋ ಮಹಾಕ್ರೋಧಜುಷ್ಠಂ
ಮಹಾಮೋಹದುಷ್ಠಂ .
ಮುಹುರ್ಮೀನಕೇತುಪ್ರಭಾವಾಪಕೃಷ್ಣಂ ನಿಕೃಷ್ಣಸ್ವಭಾವಂ ಭವದ್ಭಕ್ತಮೀಶ .. 139..
ಮಮಾರೋಗ್ಯಮಾಯುಷ್ಯಮಾನೃಣ್ಯಮರ್ಥಂ ಯಶಃ ಪುಣ್ಯಮಾನಂದಮೀಶ
ಪ್ರಯಚ್ಛ .
ಪ್ರಪನ್ನಾರ್ತಿಹಾರಿನ್ ಪ್ರಭೋ ವೇಂಕಟೇಶ ಪ್ರಸೀದ ತ್ವದೇಕಾವಲಂಬಸ್ಯ ವಿಷ್ಣೋ ..
140..
ವಿಷ್ಣೋ ಮಾಮವ ವಿಸ್ಮೃತಿಶೀಲಂ ವಿಶ್ವವ್ಯಾಪಕ ಮಾಂ ಪಾಹಿ .
ವೇಂಕಟನಾಯಕ ವೇತ್ಸಿ ಸಮಸ್ತಂ ವೇತ್ಸತ್ವಂ ಮೇ ದೇಹಿ ವಿಭೋ .. 141..

ವರಾಭಯದರಾರಿಭೃತ್ಕರಸರೋಜಮಾರಾಧಯೇ
 ಪುರಾಂತಕಸುರಾಧಿಪದ್ವಿರದವಕ್ತೃಪೂರ್ವಾರ್ಚಿತಂ .
 ಗಿರಾಮತಿತರಾಮುರಃಸರವರಾತ್ಮಕೇ ಸರ್ವದಾ
 ವಿರಾಜದುರುವಿಗ್ರಹಂ ವರದಮರ್ಥಿನಾಂ ಶ್ರೀಪತಿಂ .. 142..
 ಕೃಪಾರಸಕರಂಬಿತಾನ್ ಕಮಲಸುಂದರಾನಿಂದಿರಾ-
 ಕಪೋಲ ಪರಿಚುಂಬಿನಃ ಕಲುಷಹಾರಿಣಃ ಕಾಂಕ್ಷಯೇ .
 ಕಲೌ ಕುಶಲದಾಯಿನಃ ಕಲಿತ ಭೋಗಿರಾಡ್ಭೂಧರಾನ್
 ಕಟಾಕ್ಷಸುಭಗೋದಯಾನ್ ಪರಮಪೂರುಷಸ್ಯಾನ್ವಹಂ .. 143..
 ಶ್ರೀಮದ್ವೇಂಕಟನಾಯಕ ಭಗವನ್ ಕಾಮಿತದಾನಧುರೀಣ ವಿಭೋ .
 ಚಾಮೀಕರನಿಭಚೇಲವಿರಾಜಿತ ಭೂಮೀವವ ಮಾಮವ ಸದಯಂ .. 144..
 ಪನ್ನಗರರಾಜಮಹೀಧರಮಸ್ತಕಸನ್ನಿಹಿತಾವಿಭಾವಸ್ಯ .
 ಚಿನ್ಮಯಮೂರ್ತಿ ಚೇತಸಿ ಕಲಯನ್ ತನ್ಮಯತಾಮಾಪ್ನೋತಿ ನರಃ .. 145..
 ಶೇಷಗಿರಿಂದ್ರಂ ಶ್ರಿತವತಿ ದೇವೇ ದೋಷವಿಹೀನೇ ದುರಿತಾರೌ .
 ಸರ್ವಾರ್ಥೇಶೇ ಸಾಕ್ಷಿಣಿ ಭಗವತಿ ಸರ್ವಸ್ವಂ ತೇ ಕುರು ಚೇತಃ .. 146..
 ಘಟಾದೇಃ ಕುಲಾಲಃ ಪಟಾದೇಃ ಕುವಿಂದೋ
 ಗೃಹಾದೇಶ್ಚ ಕಾರುರ್ಯಥಾ ಲೋಕದೃಷ್ಟಃ .
 ಪ್ರಪಂಚಸ್ಯ ಕರ್ತಾ ತಥಾ ವೇದದೃಷ್ಟ-
 ಸ್ವ ಮೇವಾಸಿ ವಿಷ್ಣೋ ಫಣೀಂದ್ರಾದ್ರಿವಾಸಿನ್ .. 147..
 ಯಥಾ ಸ್ವಾಪ್ನಿಕಸ್ಯ ಪ್ರಪಂಚಸ್ಯ ಕರ್ತಾ
 ಶರೀರಾಭಿಮಾನೀ ಶ್ರುತಸೈಜಸಾತ್ಮಾ .
 ತಥಾ ಜಾಗ್ರತೋಽಪಿ ತ್ವಮೇವಾಸಿ ವಿಶ್ವ-
 ಸ್ವ ದನ್ಯೋಽಸ್ಮಿ ಕೋ ವಾ ಹರೇ ವೇಂಕಟೇಶ .. 148..
 ನ ಮೇ ಕಿಂಚಿದಸ್ತಿ ತ್ವದೀಯಂ ಹರೇ ಸ್ವಂ ಸ್ವತಂತ್ರಸ್ವ ಮೇವಾಹಮಸ್ಮಿ ತ್ವದೀಯಃ .
 ಅತಶ್ಚಾಸ್ವತಂತ್ರತ್ವತಃ ಕಿಂ ನು ಕುರ್ಯಾಂ ತ್ವದೀಯಾಂ ಸಪರ್ಯಾ ಕಥಂ ವೇಂಕಟೇಶ
 .. 149..
 ಕಲೌ ವೇಂಕಟೇಶಾತ್ ಪರಂ ನಾಸ್ತಿ ದೈವಂ
 ಯತಸ್ತಸ್ಯ ಭಕ್ತಾ ಜಯಂತಿ ಪ್ರಕಾಮಂ .
 ನ ತೇಷಾಂ ಪರಾಭೂತಿರಾತ್ಮಾಖಿಲಾನಾಂ
 ತಮೀಶಂ ಭಜಾಮೋ ಹರಿಂ ಶ್ರೀನಿವಾಸಂ .. 150..
 ಭಜೇ ವೇಂಕಟೇಶಂ ಭವಭ್ರಾಂತಿನಾಶಂ ಸುರಾಣಾಮಧೀಶಂ ಸುಪುಣ್ಯೋಪದೇಶಂ

ವಿಹಂಗೇಶವಾಹಂ ವಿನಿರ್ಮುಕ್ತಮೋಹಂ ಚಿದೇಕಪ್ರವಾಹಂ ಮುದೇ ಯಾಮಿ
ಸೋಸಹಂ .. 151..

ಕಲೌ ಯುಗೇ ವೇಂಕಟನಾಯಕಸ್ಯ ಕಲ್ಯಾಣಮೂರ್ತೇಃ ಕಮಲಾಶ್ರಯಸ್ಯ .
ನಾಮಸ್ಮೃತಿಃ ಸರ್ವರುಜಾಪಹಂತ್ರೀ ಸ ಏವ ದೇವೋ ಭಿಷಜಾಂ ಭಿಷಕ್ತಮಃ .. 152..

ಶ್ರೀವೇಂಕಟೇಶಂ ಸ್ಮರತಾಂ ನ ರೋಗಃ ಶ್ರೀವೇಂಕಟೇಶಂ ಭಜತಾಂ ನ ದುಃಖಂ .
ಶ್ರೀವೇಂಕಟೇಶಂ ನಮತಾಂ ನ ಭೀತಿಃ ಶ್ರೀವೇಂಕಟೇಶಂ ವಿದುಷಾಂ ನ ಚಿಂತಾ .. 153..

ಶ್ರೀನಿವಾಸ ಜಗತಾಂ ನಿವಾಸ ತೇ ಮಾನವಾಕೃತಿಮಿವಾಶ್ರಿತಂ ವಪುಃ .
ದೀನರಕ್ಷಣವಿಧಾನದೀಕ್ಷಿತಂ ಧ್ಯಾನಗೋಚರಮಿಹಾಸ್ತು ಮೇ ಸದಾ .. 154..

ಶ್ರಿಯಃ ಕಟಾಕ್ಷೈರಭಿಷಿಕ್ತಮೂರ್ತಿಂ ಪಯಃಪಯೋಧೌ ವಟಪತ್ರಶಾಯಿನಂ .
ವಿಭಾವಯೇ ವೇಂಕಟಶೈಲಮಸ್ತಕೇ ವಿಭ್ರಾಜಮಾನಂ ಹರಿನೀಲಭಾಸಾ .. 155..

ಶ್ರಿಯಃ ಸಹಾಯಂ ಶ್ರಿತಕಲ್ಪಭೂಜಂ ಶೇಷಾದ್ರಿಗಂ ದೋಷವಿವರ್ಜಿತಂ ಹರಿಂ .
ಸಮಸ್ತಲೋಕೈಕಶರಣ್ಯಮಚ್ಯುತಂ ಸುಖೈಕತಾನಂ ಶರಣಂ ಭಜಾಮಃ .. 156..

ಶ್ರೀಶೇಷಶೈಲಂ ಶ್ರಿತಕಲ್ಪಸಾಲಂ ಶ್ರೀವೇಂಕಟಾಖ್ಯಂ ಶ್ರುತಪುಣ್ಯಮುಖ್ಯಂ .
ವಂದೇ ಹರಿಯುತ್ರ ವಸತ್ಯಜಸ್ತಂ ವಂದಾರವೋ ಯಸ್ಯ ಸುರಾಃ ಸಹಸ್ತಂ .. 157..

ತ್ರಯೀಮಯೀ ಯಸ್ಯ ಹಿ ಪುಣ್ಯಮೂರ್ತಿಸ್ತಯಂತಕೂಟೋವತು ವೇಂಕಟೋ
ನಃ .

ಯತ್ರೈವ ನಿತ್ಯಂ ರಮತೇ ರಮೇಶೋ ಧಾತ್ರಾದಿಭಿದೇವಗಣೈರುಪಾಸ್ಯಃ .. 158..
ಸುರಾಲಯಾದೇಷ ಸುವರ್ಣಶೈಲಾತ್ ಕೈಲಾಸತೋ ವಾಪಿ ಹಿಮಾಲಯಾದ್ವಾ .

ವಿಂಧ್ಯಾತ್ ಪುನರ್ಮಂದರತೋಽಪಿ ರಮ್ಯಃ ಶ್ರೀವೇಂಕಟಾರ್ವಿರದಶ್ಚ ಪುಣ್ಯಃ .. 159..
ಯತ್ರೋದಕಂ ವಿಷ್ಣುಪದಾನುಷಂಗಾದ್ ಗಂಗಾಂಭಸೋಽಪ್ಯುತ್ಪತ್ತಿಮರ್ಥಮಾಹುಃ

ಪುರಾಣವಾಕ್ಯಾನಿ ಸ ವೇಂಕಟಾದ್ರಿಃ ಪುನಾತು ಪುಷ್ಯಃ ಕಲಿಕಾಲಿಕಾನ್ಃ .. 160..
ಯದಾಶ್ರಿತಾನಾಮನಘತ್ವಸಿದ್ಧಿಯುತ್ರತ್ಯತೀರ್ಥಾಂಬುನಿಷೇವಣೇನ .

ಐರಮ್ ದೀಯಾಮೃತಲಭ್ಯಲಾಭಃ ಸ ವೇಂಕಟಾದ್ರಿಃ ಸುಲಭೋ ಮಮಾಸ್ತು .. 161..
ಭಾನುಪ್ರಭಾಮಂಡಲಭಾಸುರಾಣಿ ಭಾಸ್ವಂತಿ ಕಾರ್ತಸ್ವರಕಾಂತಿಠೋಽಪಿ .

ಜ್ಯೋತಿಂಷಿ ಶೇಷಾಚಲಶೃಂಗಭಾಂಜಿ ಜ್ವರಂ ಹರಂತ್ವೀಕ್ಷಣಮಾತ್ರತೋ ನಃ .. 162..
ಘನಾಶ್ರಯತ್ವಾದ್ ಘನಸಾರಶೀತಃ ಪ್ರವಾತಿ ವಾತಃ ಪ್ರಚುರೋ ಹಿ ಯತ್ರ .

ತತ್ರೈವ ವಾಸೋಽಸ್ತು ನಿರಂತರಂ ಮೇ ಶ್ರೀವೇಂಕಟಾದ್ರೌ ಶ್ರಿತತಾಪಹಾರಿಣಿ .. 163..
ಯತ್ರೋಪಲಾ ದೈವತಮೂರ್ತಿಕಲ್ಪಾಃ ಕಲ್ಪದ್ರುಕಲ್ಪಾಸ್ತರವೋಽಪ್ಯನಲ್ಪಾಃ .

ಸುಪುಷ್ಕಲಂ ಪುಷ್ಕರಿಣೀಜಲಂ ಚ ನಃ ಸಾರ್ಥತೀರ್ಥೋಽಸ್ತು ಸ ವೇಂಕಟಾದ್ರಿಃ ..
164..

ಅಧಿತ್ಯಕಾಯಾಮಮರಾಧಿವಾಸಪ್ರಸಾಧಿತಾಯಾಂ ಪುರುಷೋತ್ತಮಸ್ಯ .

ವಿರಾಜತೇ ಯತ್ರ ವಿಹಾರಭೂಮಿಃ ಸ ವೇಂಕಟೋದ್ರಿಃ ಶರಣಂ ಮಮಾಸ್ತು .. 165..
 ಗುಹಾಶಯೇ ಯತ್ರ ಹರಿವಿರಾಜತೇ ಗಜೇಂದ್ರಸಂತೋಷಕರಃ ಸುಶಾಂತಃ .
 ನಾನ್ಯತ್ರ ತಸ್ಮಾದವಿರೋಧಯುಕ್ತಃ ಶ್ರೀವೇಂಕಟಾದ್ರಿಂ ಶರಣಂ ಭಜಾಮಃ .. 166..
 ಮಹರ್ಷಿಸೇವ್ಯಂ ಮನುಜೈರುಪಾಸ್ಯಂ ಮುಕುಂದಮುಖ್ಯೈರಮರೈರಧಿಷ್ಠಿತಂ .
 ಮೂಲಂ ಮಹಿಮ್ನೋ ಮಹಸಾಂ ನಿಂದಾನಂ ಮಹಾಘಣೀಂದ್ರಾದ್ರಿಮಹಂ ಭಜಾಮಿ
 .. 167..

ವಿಹಾರಭೂಮಿವರ್ವನಮಾಲಿನೋಯಂ ವಿಲಾಸಹೇತುಃ ಕಮಲಾಧಿನೇತುಃ .
 ವಿವೇಕಿನಾಂ ವೇಂಕಟನಾಮಕೋದ್ರಿವೇದಾತ್ಮಕತ್ವಂ ವಿವೃಣೋತಿ ಹಿ ಸ್ವಂ .. 168..
 ಶ್ರೀಸ್ವಾಮಿನಃ ಪುಷ್ಕರಿಣೀತಟಸ್ಥಮಶ್ವತ್ಥರೂಪಂ ಪ್ರಣಮಾಮಿ ದೇವಂ .
 ಯತ್ಸನ್ನಿಧೌ ಭಕ್ತಜನಸ್ಯ ನಿತ್ಯಂ ಭವಂತಿ ಕರ್ಮಾಣಿ ಶುಭಪ್ರದಾನಿ .. 169..
 ಭೂತಾನಿ ಭೇತಾಲಪಿಶಾಚಯಕ್ಷಪ್ರೇತಾನಿ ಶೇಷಾದ್ರಿನ್ಯಸಿಂಹತೀರ್ಥೇ .
 ಯಃ ಸ್ನಾತಿ ತದ್ಧೇಹಮಪಾಸ್ಯ ಮುಕ್ತಿಂ ಪ್ರಯಾಂತಿ ರಕ್ಷಾಂಸಿ ಚ ತತ್ತ್ವ ಣೇನ .. 170..
 ಗೋವಿಪ್ರನಾರೀಶಿಶುಸರ್ಪಹತ್ಯಾನಾಸ್ತಿಕ್ಯತತ್ಕಾರ್ಯಭವಾನ್ಯಥಾನಿ
 ಶ್ರೀವೇಂಕಟಾದ್ರೌ ಕಪಿಲಸ್ಯ ತೀರ್ಥಂ ನಿಷೇವ್ಯ ನಶ್ಯಂತಿ ನರಸ್ಯ ತತ್ತ್ವ ಣಾತ್ .. 171..
 ತಚ್ಚಕ್ರತೀರ್ಥಂ ಸ್ಮೃತಿಮಾತ್ರತೋ ಯದ್ ರುಗ್ಣಸ್ಯ ರೋಗಾರ್ತಿಮಪಾಕರೋತಿ .
 ತೀರ್ಥಂ ಚ ಶಂಖಸ್ಯ ಸುಖಾಯ ಯತ್ರ ಸ ವೇಂಕಟಾದ್ರಿಃ ಸುಖಯತ್ಪ್ರಿಹಾಸ್ಮಾನ್ ..
 172..

ಯತ್ಪುಷ್ಕರಿಣ್ಯಾಮವಗಾಹ್ಯ ಮರ್ತ್ಯಃ ಪಾಪಾನಿ ಸರ್ವಾಣಿ ವಿಧೂಯ ಸದ್ಯಃ .
 ಯೋಮ್ಯೋ ಭವೇದ್ ವೇಂಕಟನಾಥಮೀಕ್ಷಿತುಂ ಸ ವೇಂಕಟಾದ್ರಿಃ ಶರಣಂ
 ಮಮಾಸ್ತು .. 173..

ಯದೀಯಸೋಪಾನಮುಪಾರುರುಕ್ಷೋರ್ಭವೇನ್ಮುಕ್ತೋರಿವ ಭೂಮಿಕಾಪ್ತಿಃ .
 ವಿಶ್ರಾಮಭೂಮಿಶ್ಚ ಮರುತ್ಪಥಸ್ಥಂ ಶ್ರೀಗೋಪುರಂ ನಃ ಸ ಪುನಾತು ವೇಂಕಟಃ .. 174..
 ಅಧಿತ್ಯಕಾಯಾಮರವಿಂದನಾಭಶ್ರೀಮೂರ್ತಿನಿತ್ಯೋತ್ಸವಯೋಗ್ಯರೂಪಂ
 ವೇದಾಂತವಾಕ್ಯಾರ್ಥಮಯಂ ವಿಮಾನಂ ವಿರಾಜತೇ ಯಸ್ಯ ಸ ವೇಂಕಟಾದ್ರಿಃ ..
 175..

ದೈನಂದಿನಾ ವಾರವಿಶೇಷಲಕ್ಷ್ಯಾಃ ಪಕ್ಷೋದಿತಾ ಮಾಸಗತಾಶ್ಚ ವಾರ್ಷಿಕಾಃ .
 ಮಹೋತ್ಸವಾ ಯತ್ರ ಹರೇರನರ್ಗಲಾಃ ಭವಂತಿ ತಂ ವೇಂಕಟಶೈಲಮಾಶ್ರಯೇ ..
 176..

ಸಮಸ್ತ ದೇಶಾಗತಭಕ್ತಸಂಘೈಃ ಕರಾರ್ಪಣದ್ರವ್ಯಸಮರ್ಪಣಾಯ .
 ಯಃ ಪ್ರತ್ಯಹಂ ಪೂರ್ಣತನುಸ್ತಮದ್ರಿಂ ಶ್ರೀವೇಂಕಟಾಖ್ಯಂ ಶರಣಂ ಭಜಾಮಃ .. 177..
 ಉಪಾಸಕಾರ್ಥಾರ್ಪಣಯೋಗ್ಯರೂಪಂ ಕಟಾಹಯುಗ್ಮಂ ಪುರತಃ ಶ್ರಿಯಃ ಪತೇಃ .
 ನಿರಂತರಂ ನಾಣಕನಾದದಂತುರಂ ಪ್ರಕಾಶತೇ ಯತ್ರ ಸ ವೇಂಕಟಾದ್ರಿಃ .. 178..

ಸುರಾಃ ಪರಂ ಭೂಸುರರೂಪಮೇತ್ಯ ಬ್ರಹ್ಮೋತ್ಸವೇ ಯತ್ರ ಹರಿಂ ದಿದೃಕ್ಷವಃ .
ಪ್ರತ್ಯಕ್ಷಮೇಷ್ಯಂತಿ ಕಲೌ ತಮಾಶ್ರಯೇ ಶ್ರಿಯಃ ಪತೇರಾಯತನಂ ಗಿರೀಂದ್ರಂ .. 179..
ಕಲೌ ಯುಗೇ ಕಾಮರತಸ್ಯ ಜಂತೋರ್ಭಕ್ತಸ್ಯ ಸಂಕಲ್ಪಿತಸಾಧನಾಯ .

ದಯಾ ಬಭೂವೇಶಿತುರಂಜನಾದ್ರೌ ಸಾ ಮೂರ್ತಿಮತ್ಯಸ್ಮದಭೀಷ್ಟದಾ ಸ್ಯಾತ್ ..
180..

ಭದ್ರಾತ್ಮನೇ ಭದ್ರಕರಾಯ ದೇಹಿನಾಂ ಗರುತ್ಮದುದ್ಯದ್ರಧಕೇತನಾಯ .
ವರಪ್ರದಾಯಾಂಜನಶೈಲಗಾಯ ತೇಜಸ್ವಿನೇ ಶ್ರೀಪತಯೇ ನಮೋಽಸ್ತು .. 181..

ತವೇಂಗಿತಂ ವೇತ್ತುಮಿಹಾಖಿಲೇಶ ಪ್ರಕಲ್ಪತೇ ಕಃ ಘಣಿಶೈಲಮೌಲೀಃ .
ತಟೇ ನಿಷಣ್ಣಸ್ಯ ರಮಾಧಿನೇತುಃ ಸ್ವಶಕ್ತಿಲೇಶೇನ ಜಗಂತಿ ಶಾಸತಃ .. 182..

ಶ್ರಿಯಃಪತೇ ಜೋವಗಣಸ್ಯ ದೇಹಂ ಜ್ಞಾನಂ ಚ ತತ್ಸಾಧನಸಾಧ್ಯಭೋಗ್ಯಾನ್ .
ಪ್ರಾದಾಃ ಪುರಾ ತ್ವಂ ಕೃಪಯಾ ಮಮಾಪಿ ತ್ವಮೇವ ನಾಥಃ ಪರಿಪಾಹಿ ಮಾಂ ತ್ವಂ ..
183..

ಅದ್ಯಾಶನಂ ದೇಹಿ ಜಗನ್ನಿವಾಸ ತ್ವದೇಕನಾಥಾಯ ಚ ವೇಂಕಟೇಶ .
ದಾಸಾಯ ಮಹ್ಯಂ ಮುಹುರರ್ಥಿನೇ ತ್ವಾಂ ಸ್ಮೃತ್ವಾಪ್ನವಂತೀಪ್ಸಿತಮೇವ ಸಂತಃ ..
184..

ಇಂದಿಂದಿರೇಂದೀವರಮೇಚಕೇನ ವೃಂದಾರಕೇಂದ್ರಾರ್ಚಿತಪಾದುಕೇನ .
ಚಂದ್ರದ್ಯುತಿದ್ಯೋತಿದರಸ್ಮಿತೇನ ಶ್ರೀವೇಂಕಟೇಶೇನ ವಯಂ ಸನಾಥಾಃ .. 185..
ಯಚ್ಚಿಂತಿತಂ ದುಷ್ಕೃತಮೇವ ಚೇತಸಾ ಪಾಪಂ ಮಯೋಕ್ತಂ ವಚಸಾ ಚ ಯತ್
ಕೃತಂ .

ಕಾಯೇನ ತತ್ ಸರ್ವಮಘಂ ಕ್ಷಮಸ್ವ ಶ್ರೀವೇಂಕಟೇಶಾಶ್ರಿತರಕ್ಷಕ ತ್ವಂ .. 186..
ಅನಂತಕಲ್ಯಾಣಗುಣಾಕರಸ್ಯ ಶೇಷಾಚಲೇಶಸ್ಯ ಪದಾಬ್ಜಭಕ್ತಿಃ .

ಅನಂತಕಲ್ಯಾಣಸುಖಂ ತನೋತಿ ಜಂತೋರಶೇಷಸ್ಯ ಜಗತ್ತೈಯೇಽಸ್ಮಿನ್ .. 187..
ಶ್ರಿಯಃಪತೇ ವೇಂಕಟನಾಯಕಶ್ಚ ಕಲೌ ಯುಗೇ ತ್ವಂ ವರದೋಽಸಿ ನೃಣಾಂ .

ಅಸ್ಮತ್ಕುಲಾಧೀಶ್ವರಮೀಪ್ಸಿತಾಪ್ತ್ಯೈ ಸರ್ವೇಶ್ವರಂ ತ್ವಾಂ ಶರಣಂ ಭಜಾಮಃ .. 188..
ಧನಂ ನಮತ್ಸರ್ವಸುಖೈಕಮೂಲಂ ಧನಾಯ ಸರ್ವೇಽಪಿ ಸದಾ ಯತಂತೇ .

ಧನಂ ಪ್ರಯಚ್ಛ ಪ್ರಿಯಮದ್ಯ ಮಹ್ಯಂ ಧನೇಶ್ವರಸ್ತ್ವಂ ಖಲು ವೇಂಕಟೇಶ .. 189..
ಸಚ್ಚಿತ್ಸುಖಾಖಂಡರಸೈಕರೂಪಂ ಸಾಕ್ಷಾತ್ ಪರಬ್ರಹ್ಮ ಗಿರಾಂ ದುರಾಪಂ .

ಶ್ರೀವೇಂಕಟೇಶಂ ಶ್ರಿತದುಃಖನಾಶಂ ಶ್ರಿಯಃ ಪತಿಂ ಮಧಗತಿಮಾಶ್ರಯಾಮಃ .. 190..
ಮಂಗಾಂಬಿಕಾಜಾನಿರಮಂದಬೋಧಮಾಹಾತ್ಮ್ಯಸಂಪತ್ತುಖಶಕ್ತಿರೂಪಃ .

ಮಹೀಂದಿರಾಭ್ಯಾಂ ಪರಿಸೇವ್ಯಮಾನಃ ಶ್ರೀವೇಂಕಟೇಶೋ ಮುದಮಾತನೋತು ..
191..

ಸತ್ಕೋದ್ಭವಾಂ ಸಂವಿದುದಾರಕಾಂಡಾಂ ಸತ್ಕರ್ಮಪುಷ್ಪಾಂ ಸುಕೃತಪ್ರವಾಲಾಂ .

ಆನಂದಪೂರ್ಣಾಮೃತಸತ್ಪಲಾಢ್ಯಾಂ ಶೇಷಾಚಲೇ ಕಲ್ಪಲತಾಂ ಭಜಾಮಃ .. 192..
 ಜೀವಾ ನ ಜೀವಂತಿ ಬಿನಾ ಭವಂತಂ ಲೋಕೈಕ ಸಂಜೀವನ ಜೀವಸಾನ್ವಂ .
 ಸ್ವಾಧೀನಮಾಯಂ ಪರಮೇಶ್ವರಂ ಚ ಶ್ರೀವೇಂಕಟಾದ್ರೀಶ ನಿರಸ್ತಮಾಯ .. 193..
 ಸಚ್ಚಿತ್ಸುಖಾಖಂಡಮಯಾತ್ಮಮೂರ್ತೇ ಸರ್ವಜ್ಞ ಸರ್ವೇಶ್ವರ ದಿವ್ಯಶಕ್ತೇ .
 ಲಕ್ಷ್ಮೀಪತೇ ವೇಂಕಟಶೈಲನಾಥ ವಿಲೋಕ್ಯಾಸ್ಮಾನ್ ಸದಯೈರಪಾಂಗೈಃ .. 194..
 ಅನಂತಕಲ್ಯಾಣಗುಣೈಕಧಾಮಾ ಸಮಾಂಚಿತಾಚಿಂತ್ಯವಿಚಿತ್ರಭೂಮಾ .
 ಪಾರಮ್ಯಸೀಮಾನ್ವಿತಸತ್ಯಭಾಮಾ ಶೇಷಾಚಲೇ ಕಾಚನ ಕೋಽಪಿ ಭಾತಿ .. 195..
 ಸಮಾನಶೂನ್ಯೋಽಪ್ಯಧಿಕೇನ ಹೀನೋ ರಮಾಸನಾಥೋ ಜಗತಾಂ ಸಹಾಯಃ .
 ಪುಮಾನ್ ಪುರಾಣಃ ಶ್ರಿತವೇಂಕಟಾದ್ರಿರ್ಮಮಾಸ್ತು ನಿತ್ಯಂ ಶರಣಂ ದಯಾಲುಃ ..
 196..
 ಸರ್ವಾತ್ಮನಾಂ ತುಲ್ಯದೃಗೀಶ್ವರಸ್ತ್ವಂ ಸ್ವಾಮೀ ಸಹಾಯಂ ಕುರುಷೇ ಪಿತೇವ .
 ತಥಾಪ್ಯಹೋಽಪ್ಯಾಶ್ರಿತಪಕ್ಷಪಾತೀ ಕುತೋಽಸಿ ಭೋ ವೇಂಕಟಶೈಲನಾಥ .. 197..
 ಫಲಾಭಿಸಂಧ್ಯಾ ತ್ವನಾದ್ಯಭಾವಂ ತಪೋ ಭವೇನ್ನಾನಶನಂ ಹಿ ಕಿಂ ತು .
 ತ್ಯಾಗಃ ಫಲಸ್ಯ ತ್ವಯಿ ವೇಂಕಟೇಶ ತಪಸ್ತದೇವಾನಶನಂ ಹಿ ಮನ್ಯೇ .. 198..
 ಶ್ರೀವೇಂಕಟೇಶಂ ಶ್ರಿತದುಃಖನಾಶಂ ಕೃತಾವತಾರಂ ಕಲಿತಾರಣಾಯ .
 ಮುಕುಂದಮಾದ್ಯಂ ಮುನಿವೃಂದವಂದ್ಯಂ ಮಧ್ವಾದಿವಿದ್ವಂಸಕಮಾಶ್ರಯಾಮಃ ..
 199..
 ಶ್ರಿಯಃಪತೇ ವೇಂಕಟಶೈಲನಾಥ ಸರ್ವಜ್ಞ ಸರ್ವೇಶ್ವರ ಸರ್ವಶಕ್ತೇ .
 ಸರ್ವಾಂತರಾತ್ಮನ್ನರವಿಂದನೇತ್ರ ಸ್ವಾಮಿನ್ ಪದಂ ತೇ ಶರಣಂ ಪ್ರಪದ್ಯೇ .. 200..
 ಶ್ರೀವೇಂಕಟೇಶಾಹ್ವಯಮಾಶ್ರಯಾಮಶ್ಚಿಂತಾಮಣಿಂ ಸತ್ಸುಖಚಿತ್ಸ್ವರೂಪಂ .
 ಫಣೀಂದ್ರಶೈಲಸ್ಯ ಫಣಾಮಣಿಯಥಾ ವಿರಾಜತೇಽನರ್ಷ್ಯಗುಣಃ ಸದಾ ಯಃ .. 201..
 ಜಗತ್ಪತಿವೇಂಕಟಶೈಲಗಮ್ಯಃ ಶ್ರಿಯಾ ಧರಣ್ಯಾ ಶ್ರಿತಸೇವ್ಯಪಾದಃ .
 ಜಯತ್ಯಜಸ್ರಂ ಜಿತದೈತ್ಯವರ್ಗೋ ದೇವಸ್ತುತಶ್ಚಕ್ರಧರೋ ಮುಕುಂದಃ .. 202..
 ಅಕಿಂಚನಂ ಮಾಂ ಪರಿಪಾಹಿ ವಿಷ್ಣೋ ನಿಸರ್ಗನಿರ್ವ್ಯಾಜದಯಾಸಮುದ್ರ .
 ಯತ್ಕಿಂಚಿದಸ್ತೀಹ ಮದೀಯಪುಣ್ಯಂ ಯದೀಶ ತದ್ ವರ್ಧಯ ವೇಂಕಟೇಶ .. 203..
 ತ್ವಮುತ್ತಮಣೋಽಪ್ಯಘಮರ್ಣತಾ ಮೇ ತತೋಽಭವತ್ ಸರ್ವಮಪೀಹ ವಸ್ತು .
 ತವೈವ ನೋ ಮೇ ಕಿಮಹಂ ಸಮರ್ಥಃ ಕುರ್ಯಾಂ ವಿಭೋ ವೇಂಕಟಶೈಲನಾಥ ..
 204..
 ದಾತುಂ ಸಮಥೋಽಸಿ ಪುಮರ್ಥಜಾಲಂ ಪಾತುಂ ಪ್ರಭುಃ ಸ್ವಾಶ್ರಿತಜೀವಜಾಲಂ .
 ಮಾಂ ಪಾಹ್ಯತೋ ವೇಂಕಟಶೈಲನಾಥ ತ್ವಾಂ ಪಾಲಕಂ ಪ್ರಾರ್ಥಯತೇ ನ ಕೋ ನು
 .. 205..

ಶೇಷಾದ್ರಿವಾಸೀ ಶರಣಂ ಹರಿನಃ ಕೇಷಾಮಸೌ ಯಚ್ಚೈತಿ ಕಾಮಿಂತಾರ್ಥಂ .
ಯೇಷಾಂ ಮನಸ್ತಸ್ಯ ಪದಾರವಿಂದೇ ತೇಷಾಂ ಹಿ ನಾನೈಷು ತನೋತಿ ತೋಷಂ ..
206..

ಶ್ರಿಯಃಪತಿನಃ ಶ್ರಿಯಮಾತನೋತು ದಹತ್ವಧಂ ವೇಂಕಟನಾಯಕೋ ಮೇ .
ಸ ಪಾತು ಯಃ ಪಾಲಯತಿ ಪ್ರಪಂಚಂ ಮಾಮೀಶ್ವರಃ ಪ್ರೇರಯತು ಪ್ರಕಾಶೇ .. 207..
ಶ್ರೀವೈಂಕಟೇಶಸ್ಯ ತಿಚಿತ್ಸುಖಾಖ್ಯಫಲೋಪಭೋಗಾಪ್ತಮಹಾನುಭಾವಃ .
ಆಯುಷ್ಯಮಾರೋಗ್ಯಮುದಾರಭಾಗ್ಯಂ ಜ್ಞಾನಂ ಚ ವಿಷ್ಣೋಃ ಪದಮತಿ ಧನ್ಯಃ ..
208..

ಶ್ರೀವೇಂಕಟೇಶಸ್ಮರಣೌಷಧಂ ನಃ ಸಮಸ್ತದುಃಖಾನಿ ನಿರಾಕರೋತಿ .
ಶ್ರೀವೇಂಕಟಾದ್ರೀಶ್ವರಮಂತ್ರರಾಜಸ್ವ ಸದ್ಭಯಂ ಶಾಮಯತಿ ಪ್ರಕಾಮಂ .. 209..
ಬ್ರಹ್ಮೋತ್ಸವಂ ಶೇಷಗಿರೀಂದ್ರನೇತುರ್ನಿರೀಕ್ಷತೇ ಭಕ್ತಿಯುತಃ ಪುಮಾನ್ ಯಃ .
ಅಂಹೋ ನಿರಸ್ಯಾಪ್ತಸಮಸ್ತಕಾಮಃ ಪರಂ ಪದಂ ವೈಷ್ಣವಮೇತಿ ಸತ್ಯಂ .. 210..
ಶ್ರೀರಂಗಶಾಯೀ ಪರಿಚಿಂತ್ಯ ಸರ್ವೇ ಚಿರಂ ಜಗದ್ರಕ್ಷಣತಂತ್ರತ್ವಂ .
ಕಲೌ ಯುಗೇ ವೇಂಕಟಶೈಲನಾಥಃ ಕರೋತಿ ಲೇಕರಯ ಚ ತೇನ ರಕ್ಷಾಂ .. 211..
ಶೇಷಾದ್ರಿಮೌಲೌ ಶಿವಲಿಂಗಮರ್ಚಯನ್ ವಿಷ್ಣುತ್ವಮೇತ್ಯಾಖಿಲರಕ್ಷಣಾಯ .
ಶ್ರೀವೇಂಕಟೇಶಾತ್ಮಕ ಆವಿರಾಸೀತ್ ತಂ ದೇವಸೇನಾಪತಿಮಾಶ್ರಯಾಮಃ .. 212..
ಆಗತ್ಯ ಶಂಭೋರವತಾರಮೂರ್ತಿಃ ಶ್ರೀವೇಂಕಟೇಶಸ್ಯ ಕಲಾಭಿವೃದ್ಧಯೈ .
ಯಂತ್ರಂ ಧನಾಕರ್ಷಣಮಲಿಲೇಖ ಯತ್ರೈವ ತಂ ಶೇಷಗಿರೀಂದ್ರಮೀಡೇ .. 213..
ಮಂಗಾಂಬಿಕೋದ್ಭಾಹಕೃತಾಧಮರ್ಣಮಾತ್ಮಾನಮೀಶೋಽಪಿ ಸಮುದ್ಧಿಧೀರ್ಷುಃ .
ಗೃಹ್ಣಾತಿ ಭಕ್ತಾರ್ಪಿತಮರ್ಥಮೀಪ್ಸಿತಂ ಪ್ರತ್ಯರ್ಪಯನ್ ಯತ್ರ ಸ ವೇಂಕಟಾಚಲಃ ..
214..

ಅಭ್ಯರ್ಥಿತೈರ್ವ್ಯಾಧಿನಿಪೀಡಿತೈರ್ವಾ ಧನಾರ್ಥಿಭಿರ್ಜೀವನಕಾಲಿಭಿಶ್ಚ .
ಭಕ್ತಾರ್ಪಿತಂ ಪ್ರಾಪ್ಯ ಕರಂ ಪ್ರದಿಷ್ಟಂ ಪ್ರತ್ಯರ್ಪಯೇದ್ ಯತ್ರ ಹರಿಃ ಸ ವೇಂಕಟಃ ..
215..

ಯನ್ಮೌಲಿಗಂ ಶ್ರೀಪತಿದಿವ್ಯರೂಪಂ ಯತ್ರೈವ ಸಿದ್ಧಾ ಬಹವಸ್ತಪಸ್ವಿನಃ .
ದೇವಾಂಶಜಾ ಯತ್ರ ವಸಂತಿ ಜಂತವೋ ಜಯತ್ಯಸೌ ಶೇಷಗಿರಿರ್ಮದೀಶಃ .. 216..
ಉನ್ಮೂಲಯೇದ್ ವಾಜ್ಞಲಮಸ್ಯ ಕೀರ್ತನಂ ಮೂರ್ತಿರ್ಮಲಂ ಚಾಕ್ಷುಷಮುನ್ಮಜೇನ್ನಃ

ಸ್ತೃತಿರ್ಮಲಂ ಮಾನಸಿಕಂ ನಿಹನ್ಯಾಚ್ಛೇವೇಂಕಟಾದ್ರೇಃ ಕಿಮಿತೋಽಧಿಕಂ ಶಿವಂ ..
217..

ಶ್ರೀವೇಂಕಟೇಶಾಯತನೋದಿತಂ ಹಿ ತೀರ್ಥಂ ಪಿಬಂತಃ ಶಿರಸಾ ವಹಂತಿ .

ಶ್ರೀಪಾದರೇಣುಂ ಸತತಂ ಲಭಂತೇ ಶನೇದಿನೇ ತ್ವೇಕುಭುಜಃ ಸುಖಾನಿ .. 218..
 ಕಲೌ ಯುಗೇ ಪಾಪಿನಿ ನಾಸ್ತಿಕಾಥ್ಯೇ ಶ್ರೀವೇಂಕಟೇಶಾಕ್ಷಯಮಸ್ತಿ ದೈವಂ .
 ಯದಾಸ್ತಿಕಾನಾಂ ವರದಂ ವರಿಷ್ಠಂ ಪ್ರತ್ಯಕ್ಷಮೇತದ್ಧಿ ಮಯಾನುಭೂತಂ .. 219..
 ಸತ್ಯಪ್ರತಿಜ್ಞಂ ಸಫಲಂ ಹಿ ಕುರ್ಯಾತ್ ತಥಾನ್ಯತಾಂಭಿಕ್ಷಯತೀವ ಭೀತಿಂ .
 ಉತ್ಪಾದಯೇದ್ ಭಕ್ತಿಯುತಂ ಮುಹುಸ್ತಂ ಸಂಜೀವಯೇದೇಷ ದಯಾಲುರೀಶಃ ..
 220..
 ಪಠಂತಿ ಪದ್ಮಾನ್ಯಪಿ ಯತ್ರ ಮೂಕಾ ಜಾನಂತಿ ಮೂಢಾಃ ಕುಣಯೋ ಲಿಖಂತಿ .
 ಪಶ್ಯಂತ್ಯಧಾಂಧಾ ಬಧಿರಾಶ್ಚ ತದ್ವಚ್ಛೃಣ್ವಂತ್ಯೋ ಶೇಷಗಿರಿಪ್ರಭಾವಾತ್ .. 221..
 ಪಂಗುಃ ಸಮಾರೋಹತಿ ವೇಂಕಟಾದ್ರಿಂ ವಂಧ್ಯಾಶ್ಚ ಹಸ್ತೇ ಶಿಶುಮುದ್ವಹಂತಿ .
 ದದಾತಿ ದೀನೋಽಪಿ ಮಹಾಧನಾನಿ ಪಾಪೀ ಸುಖಂ ಯಾತಿ ಹರೇಃ ಪ್ರಸಾದಾತ್ ..
 222..
 ಅಶೇಷದೇವಾಂಶ ವಿಶೇಷವೇಷಂ ನಿಃಶೇಷಿತಾನಂತವಿಕರ್ಮದೋಷಂ .
 ಶೇಷಾದ್ರಿಭೂಷಾಯಿತದಿವ್ಯಮೂರ್ತ್ಯನ್ಮೇಷಂ ಮುಹುಶ್ಚಿಂತಯ ಶೇಮುಷೀಶಂ ..
 223..
 ಶ್ರೀಮದ್ವೇಂಕಟನಾಯಕ ಮಾಮಕ್ಕುಲದೈವತಂ ತ್ವಮೇವಾಸಿ .
 ಕಾಮಿತದಾನಧುರೀಣಃ ಕಲೌ ಯುಗೇ ನ ತ್ವದನ್ಯೋಽಸ್ತಿ .. 224..
 ಪದ್ಮಾಲ್ಯಾಸಹಾಯಂ ಮದೀಯಚೇತಶ್ಚಕೋರಪೂರ್ಣೇಂದುಂ .
 ಮಂಗಲಮೂರ್ತಿ ವೇಂಕಟಶೃಂಗಾಲಯಮೀಶಮಾಕಯೇ .. 225..
 ರಾಕಾಶಶಾಂಕವದನಂ ರಾಕ್ಷಸಮಥನಂ ಕೃಪಾಸದನಂ .
 ಸೌಂದರ್ಯವಿಜಿತಮದನಂ ಸೌಗುಣ್ಯಸ್ಯೈಕತಾನಹಮೀಡೇ .. 226..
 ಶ್ರೀಶೇಷಶೈಲವಾಸೀ ಶ್ರಿಯಃಪತಿನಃ ಶ್ರಿಯಂ ದಿಶತು .
 ಸ್ವಾಶ್ರಿತಜನಚಿಂತಾಮಣಿರಖಿಲಾತ್ಮೈವಾಶ್ರಯೋಽಸ್ಮಾಕಂ .. 227..
 ಅಥ ಮಮ ಕಿಂಚನಮಧಕೃತಮಶಕ್ತಮಜ್ಞಂ ತ್ವಮೇವ ಮಾಂ ವೇತ್ಸಿ .
 ಸರ್ವಜ್ಞ ಸರ್ವಶಕ್ತೇ ಸರ್ವೇಶ್ವರ, ವೇಂಕಟೇಶ ಪರಿಪಾಹಿ .. 228..
 ವೇಂಕಟನಾಥೋ ಭಗವಾನ್ ವೇದಸ್ತುತವೈಭವೋ ಧವೋಽಸ್ಮಾಕಂ .
 ವಿತರತು ವಿಜ್ಞಾನಿ ಮುಹುಃ ಪ್ರತಿದಿನಮಕ್ಷೀಣಭೋಗಭಾಗ್ಯಾನಿ .. 229..
 ಆಪನ್ನಿವಾರಕೋ ನಃ ಕೋಽಪಿ ಪುಮಾನ್ ವೇಂಕಟಾದ್ರಿಕೃತವಾಸಃ .
 ವಿಜಯತಿ ದೇವಶಿಖಾಮಣಿರೋಜಸ್ವೀ ರಕ್ಷಕೋ ಜಗತಾಂ .. 230..
 ಶೇಷಾದ್ರಿಶಿಖರಧಾಮಾ ದೋಷಾನ್ ಸ್ಪೃಷ್ಟಪ್ರಶಸ್ತಗುಣಭೂಮಾ .
 ಶ್ರೀವೇಂಕಟೇಶನಾಮಾ ಶ್ರಿಯಃಪತಿರ್ಮದ್ಗುರುಶ್ಚ ತನ್ನಾಮಾ .. 231..
 ಯೋಗಾರೂಢೋ ಭಗವಾನ್ ಭೋಗೀಂದ್ರಗಿರೌ ಚ ತಿಂತ್ರಿಣೇಮೂಲೇ .
 ವಲ್ಮೀಕಾಭಿವ್ಯಕ್ತೋ ವಿರಾಜತೇ ವೇಂಕಟೇಶಾಖ್ಯಃ .. 232..

ಅನ್ವಹಮಭಿಷಿಂಚಂತೀಂ ಕ್ಷೀರಂ ವಲ್ಮೀಕಮೂರ್ಧ್ವಿ ಗಾಂ ವಿಷ್ಣುಃ .
 ತ್ರಾತುಂ ದಧೌ ಜಿಘಾಂಸೋಗೋಪಸ್ಯ ಕುಠಾರಘಾತಮಂತಃ ಸ್ಥಂ .. 233..
 ಕುಪಿತಸ್ಯ ಗೋಜಿಘಾಂಸೋಃ ಕುಠಾರಘಾತಂ ವಹನ್ ಮೂರ್ಧ್ವಾ .
 ತದ್ವೃಣಶಾಮಕಮೌಷಧಮೀಶಃ ಶೇಷಾಚಲೇ ನಿಷನ್ನಸ್ತಿ .. 234..
 ಸುರವರವಂದಿತಚರಣಂ ಕರದಾಯಿಷು ಸಜ್ಜನೇಷು ಸಾದರಣಂ .
 ವರವೇಂಕಟಗಿರಿಶರಣಂ ಪರಮಂ ಜ್ಯೋತಿಃ ಸದಾಸ್ತು ಮೇ ಶರಣಂ .. 235..
 ಪುರುಷಾಯಾಸ್ತು ಪರಸ್ಮೈ ಪುರಾತನಾಯ ಪ್ರಪಂಚಲೀಲಾಯ .
 ಪುರುಹೂತಾದಿಭಿರಮರೈಃ ಪುರಸ್ಕೃತಾಯ ಪ್ರಣಾಮೋಽಯಂ .. 236..
 ವೇಂಕಟರಮಣಾಯ ನಮಃ ಸಂಕಟಹರಣಾಯ ಸಾವುಶರಣಾಯ .
 ರಾಂಕವಸಾಂಕವಘನಸಾರಾಂಕಿತವಪುಷೇ ರಮಾವಿಹಾರಜುಷೇ .. 237..
 ವರಿವಸ್ಯೇ ವೇಂಕಟಗಿರಿಶರಣಂ ಕರುಣಾಲುಮಿಂದಿರಾರಮಣಂ .
 ಹರಿಮಖಿಲಲೋಕರಕ್ಷಣಧುರೀಣಮಾಮ್ನಾಯಮಸ್ತಕಾಭರಣಂ .. 238..
 ವೃಂದಾರಕಗಣವಂದಿತಮಿಂದೀವರಸುಂದರಂ ದರಸ್ಮೀರಂ .
 ವಂದೇ ವೇಂಕಟಭೂಭೃನ್ಮಂದಿರಮಾನಂದವಲ್ಲರೀಕಂದಂ .. 239..
 ಅತಸೀಸುಮಸಂಕಾಶಂ ಶತಮಖಮುಖ್ಯಾಮರವ್ರಜಾಧೀಶಂ .
 ಕೃತದುಷ್ಟದನುಜನಾಶಂ ಸತತಂ ಶ್ರೀವೇಂಕಟೇಶಮಹಮೀಡೇ .. 240..
 ಪದ್ಮಾವತೀವಿವಾಹೇ ಪದ್ಮಧನರ್ಣಂ ಕುಬೇರತಃ ಕೃತ್ವಾ .
 ಪದ್ಮದ್ವಯಧನಕಾಂಕ್ಷೀ ಸದ್ಮನಿ ಶೇಷಾದ್ವಿಗೇ ಹರಿವರ್ಸತಿ .. 241..
 ಕ್ರೀತ್ವಾ ವರಾಹದತ್ತಂ ಕ್ಷೇತ್ರಂ ವಿತ್ತೇನ ಶೇಷಗಿರಿಮೌಲೌ .
 ಪ್ರಣಯಕುಪಿತೇಂದಿರಾಯಾಃ ಪ್ರಸಾದನಾರ್ಥಿ ಹರಿಃ ಕಲೌ ವಸತಿ .. 242..
 ಭೃಗುಮುನಿಪದಹತಿಧೂಸರಭಗವತ್ತನುಸಂಗಮಾಕ್ಷಿಪಂತೀವ .
 ಪ್ರಣಯಕುಪಿತೇಂದಿರಾಸೀನ್ಮಂಗಾಂಬಾ ಶೇಷಭೂಭೃತೋ ನಿಕಟೇ .. 243..
 ಆಕಾಶರಾಜತನಯಾಮಾಕಾಂಕ್ಷನ್ ವೇಂಕಟಾಚಲೇ ವಿಷ್ಣುಃ .
 ಮೃಗಯಾಮಟನ್ನವಾಪ ಪ್ರಾಕ್ ಪದ್ಮಾಂ ಪ್ರಣಯಕೋಪತದ್ರೂಪಾಂ .. 244..
 ವೇಂಕಟಭೂಧರಶಿಖರಪ್ರಾಂಗಣಭುವಿ ತಿಂತ್ರಿಣೇಮೂಲೇ .
 ಭಕ್ತಾವನಾಯ ಭಗವಾನ್ ವ್ಯಕ್ತಾಕೃತಿರಸ್ಯ ವಸತಿಂ ವಲ್ಮೀಕೇ .. 245..
 ಶಂಪಾಸನಾಭಿಚೇಲಂ ಸಂಪಾದಿತಸರ್ವಭಕ್ತಸಾಫಲ್ಯಂ .
 ತಂ ಪಾಲಕಂ ತ್ರಿಂಜಗತಾಂ ಚಂಪಸಮನಾಸಮಾಶ್ರಯೇ ದೇವಂ .. 246..
 ಅಂಜನಗಿರಿಕೃತವಸತಿಂ ರಂಜಕಮಖಿಲಸ್ಯ ಭಕ್ತಲೋಕಸ್ಯ .
 ಕುಂಜರವರದಂ ಕಲಯೇ ಕಂಜದೃಶಂ ವೇಂಕಟೇಶಮಿಷ್ಟಾಪ್ತೈ .. 247..
 ಕಾ ನಾಮ ದೇವತಾನ್ಯಾ ಮಾನಾವನದೀಕ್ಷಿತಾಸ್ತಾಕಂ .

ದೀನಾನಾಥಶರಣ್ಯಂ ಜ್ಞಾನಾನಂದಾತ್ಮಕಂ ಹರಿಂ ತ್ಯಕ್ತ್ವಾ .. 248..
 ಕಲಶಾತಪತ್ರಕೇತನಕುಲಿಶಾಂಕುಶಚಕ್ರಪದ್ಮರೇಖಾಭಿಃ .
 ವಿಲಸತ್ಕರಾಬ್ಜಮೀಡೇ ಕುಲದೈವಂ ವೇಂಕಟಾದ್ರಿಕೃತವಾಸಂ .. 249..
 ವಸ್ತ್ರಸ್ಥಾನಂತಭೂಭೃನ್ನೃಕವಸತಿಪ್ರದರ್ಶಿತಾಕಾರಂ .
 ಸ್ವಸ್ಥಯನಂ ಸಾಧೂನಾಮಸ್ತಮಿತಾಜ್ಞಾನಮಸ್ಮದಾರಾಧ್ಯಂ .. 250..
 ವೇಂಕಟಮಹೀಘ್ರಮೌಲೌ ವ್ಯಕ್ತಂ ಶಿವಲಿಂಗಮರ್ಚಯನ್ ಸ್ಕಂದಃ .
 ವಿಷ್ಣುತ್ವಮೇತ್ಯ ತತ್ಪಲವಿಶೇಷಯೋಗೇನ ವೈಷ್ಣವೇಶೋಽಭೂತ್ .. 251..
 ಕಲಿಕಾಲೇಽಪಿ ಕಲಾಭಿಃ ಕಲಿತಃ ಷಡ್ಭಿಃ ಕುಮಾರಸ್ಯ .
 ಕಮಲಾಪತೇಶ್ಚ ದಶಭಿಃ ಕಲ್ಯಾಣಂ ವೇಂಕಟೇಶ್ವರಃ ಕುರುತೇ .. 252..
 ವೇಮಿತಿ ಕಲಿಮಲಮಖಿಲಂ ಕಟತೀತಿ ದಹತ್ಯಸೌ ಸ್ಕಂದಃ .
 ವೇಂಕಟಸುಬ್ರಹ್ಮಣ್ಯಂ ತಂ ವಂದೇ ಯತ್ರ ವೈಷ್ಣವಂ ಧಾಮ .. 253..
 ಶಿವಲಿಂಗಾರ್ಚನಸುಕೃತಂ ಭವತಿ ಹಿ ವಿಷ್ಣುತ್ವಸಾಧಕಂ ಜಂತೋಃ .
 ವೇಂಕಟಸುಬ್ರಹ್ಮಣ್ಯೋ ವಿಷ್ಣುರ್ಭವಿತೈಷ ವಿಷ್ಣುಕಲ್ಪಾಂತೇ .. 254..
 ನೀಲಘನರುಚಿರಗಾತ್ರಂ ನಿರುಪಮವಿಶ್ವಾತಿಶಾಯಿಚಾರಿತ್ರಂ .
 ಲಕ್ಷ್ಮೀಕಟಾಕ್ಷಪಾತ್ರಂ ಲಕ್ಷ್ಯಂ ಭಕ್ತೈರ್ಮಹೋಽಸ್ತಿ ಸುಪವಿತ್ರಂ .. 255..
 ವಸ್ತ್ರಸ್ತಿ ಶೇಷರೌಲೇ ವರದಾಭಯಶಂಖಚಕ್ರಶಯಶೋಭಿ .
 ವಿಶ್ವಾಮರಗಣಮುಖ್ಯಂ ವಿಖ್ಯಾತಂ ವೇಂಕಟೇಶಾಖ್ಯಂ .. 256..
 ರಮತೇ ರಮಯಾ ಸಾಕಂ ರಮಣಃ ಸರ್ವಪ್ರಪಂಚಸ್ಯ .
 ಕಮಲಾಕ್ಷಃ ಶೇಷಾದ್ರೌ ಶಮಯನ್ನಂಹಾಂಸಿ ಭಕ್ತಾನಾಂ .. 257..
 ಓಂ ತತ್ ಸದಿತಿ ಪದೈರ್ಯತ್ ಸತತಂ ನಿರ್ದಿಶ್ಯತೇ ಪರಂ ಬ್ರಹ್ಮ .
 ಸತ್ಯಂ ತಚ್ಚೈತನ್ಯಂ ನಿತ್ಯಂ ಶ್ರೀವೇಂಕಟೇಶರೂಪಂ ಹಿ .. 258..
 ಪ್ರಾಣಿಷ್ಟವ್ಯಾಜಕೃತಂ ವಾಣೀಪತಿಪಿತರಮಚ್ಯುತಮನಾದಿಂ .
 ಪೂರ್ಣಶಿವಕ್ರಮನಿಶಂ ಪೂರ್ಣಗುಣಂ ಶ್ರೀನಿವಾಸಮಹಮೀಡೇ .. 259..
 ಯದ್ವಿಷಯಾಜ್ಞಾನಭವಂ ಯತ್ರಾಧ್ಯಸ್ತಂ ಜಗನ್ನಿಧ್ಯಾ .
 ಯಜ್ಞಾ ನೇನ ತದೇಕಂ ಸತ್ಯಂ ವಸ್ತ್ರಸ್ತಿ ವೇಂಕಟೇಶಾಖ್ಯಂ .. 260..
 ಬ್ರಹ್ಮವೇಶ್ವರಸಾನ್ವಂ ಸ್ವಮಾಯಯಾ ವೇಂಕಟೇಶಾಖ್ಯಂ .
 ರಕ್ಷತ್ಯಾತ್ಮಾವಿದ್ಯಾಪ್ರತಿಬಿಂಬಿತಜೀವಕೋಟಿಮಪಿ ಕೃಪಯಾ .. 261..
 ಅತ್ರ ಖಲು ಪ್ರತ್ಯಕ್ಷಂ ಶೇಷಾದ್ರೌ ಶ್ರೀನಿವಾಸಾಖ್ಯಂ .
 ಪ್ರಾರ್ಥಿತದಾನವರಿಷ್ಠಂ ಸದಯಂ ಭಕ್ತೇಷು ಸರ್ವದಾ ದೈವಂ .. 262..
 ಮಂಗಲದೇವೀ ಮಹಿಷೀ ಯತ್ಪುತ್ರಸ್ತೇ ಪಿತಾಮಹೋ ಜಗತಃ .
 ಆಯುಧಮಪಿ ಚ ಸುದರ್ಶನಮತ್ಯಧಿಕಂ ವೇಂಕಟೇಶ ಸಾಮ್ರಾಜ್ಯಂ .. 263..

ವಿದ್ಯಾಧಿದೇವತಾ ತೇ ಸ್ನುಷಾ ತ್ವದೀಯಾನ್ ಗುಣಾನ್ ಪರಂ ಸ್ತೌತಿ .
 ವಾಗಾತ್ಮನಾ ತ್ವಮೇವ ಸ್ವಾತ್ಮಾನಂ ಸ್ತೌಷಿ ವೇಂಕಟಾದ್ರೀಶ .. 264..
 ವಿಶ್ವಾಸರೂಪಿಣಸ್ತೇ ವೇದಾಸ್ವ ಯ್ಯೇವ ನಿತ್ಯಮನುರಕ್ತಾಃ .
 ಸಾರಸ್ವತಸರ್ವಸ್ವಂ ತ್ವದೇಕಫಲಕಂ ಹಿ ಶೇಷಗಿರಿನಾಥ .. 265..
 ಶೇಷಗಿರೀಶಂ ಸ್ತೋತುಂ ಶೇಷೋ ನಾಲಂ ಸಹಸ್ರವದನೋಽಪಿ .
 ಆಜನ್ಮಸಿದ್ಧಜಡಿಮಾ ಕಿಮುತಾಹಂ ಶುಕವದತ್ರ ಕಿಂ ವಚ್ಚಿ .. 266..
 ನಾಹಂ ವದಾಮಿ ವಚನಂ ವಾಚಯಿತಾ ವೇಂಕಟೇಶ್ವರೋ ವಸತಿ .
 ಹೃದಯೇ ಸದಯಃ ಸತತಂ ಮದಾಗಸೋ ನಾವಕಾಶಲೇಶೋಽಪಿ .. 267..
 ಜಯ ಜಯ ನಿಜಚಿಚ್ಛಕ್ತಿಪ್ರತಿಬಿಂಬಿತವಿವಿಧಲೋಕವಿಶ್ವಾತ್ಮನ್ .
 ಶ್ರೀವೇಂಕಟೇಶ ಭಗವಂಭಿತಜನಸಂರಕ್ಷಕ ಸ್ವಾಮಿನ್ .. 268..
 ಶೇಷಗಿರೀಶ್ವರ ತಾವಕಕಲ್ಯಾಣಗುಣಾಃ ಕಥಂ ನು ಗಣ್ಯಾಃ ಸ್ಯುಃ .
 ಯದಿ ಶೇಷಿತಾಖಿಲಾನಾಂ ಜೀವಾನಾಮಪ್ಯಶೇಷಾಣಾಂ .. 269..
 ವೇಂಕಟರಮಣೋ ಭಗವಾನ್ ವೇತ್ತಿ ಮದೀಯಾಘಮರ್ಣತಾಖೇದಂ .
 ವಿತರತಿ ವಿತ್ತಂ ಕೃಪಯಾ ವಿಷ್ಟುವಿಫ್ರಾತಭಕ್ತಜೀವಾತುಃ .. 270..
 ಭಕ್ತೇಭ್ಯಸ್ತ ಮಭೀಷ್ಟಂ ಭಗವನ್ ಯದಿ ನ ದಿಶಸಿ ತ್ವಮೀಶೋಽಪಿ .
 ತಾವಕನಿರ್ವ್ಯಾಜಕೃಪಾ ಕಾಂ ಕೀರ್ತಿಂ ಪ್ರಾಪ್ನುಯಾದ್ ದತ್ತಾ .. 271..
 ವಿಷ್ಟುಃ ಪರಮ ಇತಿ ಶ್ರುತಿರೂಚೇ ಯತ್ಪರೇಷಾಂ ತೇ .
 ದತ್ತಾ ಚ ಮಾಂ ಪರೇಭ್ಯಃ ಪರಮೋಽಸಿ ತ್ವಂ ಕಥಂ ನು ತದ್ ಭಗವನ್ .. 272..
 ಕಾರಯಸಿ ತ್ವಮೃಣಾಣಾಂ ತಸ್ಯ ನಿವೃತ್ತೌ ಧನಾನಿ ದಾಪಯಸಿ .
 ಶ್ರೀವೇಂಕಟೇಶ ಭಗವನ್ನಾನ್ಯಾನ್ಯಂ ತ್ವತ್ಪ್ರಸಾದಿನೋ ಭವಿತಾ .. 273..
 ನಿಜತನುವನಿತಾತ್ಮಜಗೃಹಧನಮುಖ್ಯಂ ಯನ್ಮಮೇತಿ ಸರ್ವಸ್ವಂ .
 ಶ್ರೀವೇಂಕಟೇಶ ಭಗವಂಸ್ತವೈವ ಚಾಹಂ ದ್ವಿತೀಯೋಽಸ್ಮಿ .. 274..
 ತ್ವದ್ಭಕ್ತಂ ಮನ್ನಾನಾನಾಮಸ್ಮಾಕಂ ವಿವೇಕವಿಧುರಾಣಾಂ .
 ತ್ವನ್ನಾಮಸ್ಮರಣವತಾಂ ಮಾನಚ್ಯುತಿಮೀಕ್ಷಸೇ ಕಥಂ ವಿಷ್ಟೋ .. 275..
 ಧನಲಾಭಸ್ಯಾಪಾಯಂ ಕಿಂಚಿತ್ ಸಂದರ್ಭ್ಯ ಕೃಚ್ಛಮಘಹೇತುಂ .
 ತತ್ರಾಪಿ ಭಯಮಲಾಭಂ ಕಿಂ ಮೇ ದರ್ಶಯಸಿ ವೇಂಕಟಾದ್ರೀಶ .. 276..
 ಇತ್ಥಂ ಕರೋಷಿ ಚೇದಹಮಧಮರ್ಣತ್ವಂ ಕಥಂ ನಿರಾಕುರ್ಯಾಂ .
 ಭೀತೋಽಸ್ಮ್ಯ ಭಯಂ ಯಾಚೇ ತ್ವಾಮೇವ ಶ್ರೀನಿವಾಸ ತದ್ ದೇಹಿ .. 277..
 ವನಿತಾತ್ಮಜಾದಿನಿಜಜನಸಹವಾಸಂ ಕಾಂಕ್ಷತಃ ಪ್ರಭೋ ಯನ್ಮೇ .
 ಆಕಾರಯಿತುಂ ತಾನಿಹ ಧನದೌರ್ಲಭ್ಯಂ ಕರೋಷಿ ಕಿಂ ಶ್ರೀಶ .. 278..
 ಹರ ಮೇ ಮನಾಂಸಿ ಕರ್ತುಂ ರಯೇನ ಯಾಯಾನ್ನರೋಽದ್ಯ ಶೇಷಾದ್ರಿಂ .

ಯೇನ ಶ್ರೀಹರಿದರ್ಶನನಮಸ್ತ್ರಿಯಾದೌ ಯಥೇಚ್ಛಲಾಭಃ ಸ್ಯಾತ್ .. 279..
 ಶ್ರೀಮನ್ನದ್ಯ ಹಿ ಜಗತಾಂ ನಿವಾಸ ಶೇಷಾದ್ರಿವಾಸ ಗೋವಿಂದ .
 ಮಾಮತಿದೀನಂ ಕೃಪಯಾ ಪಾಹಿ ಪ್ರತಿಪಂಥಿಶಮನಮಾಕಲಯನ್ .. 280..
 ಶಶಿರವಿಲೋಚನ ಮಾಧವ ಪರಮೇಶ್ವರ ತೇ ಜಗತ್ಪತೇ ಯದಹಂ .
 ವೇಂಕಟರಮಣ ಶ್ರೀಮನ್ ಜಯ ವಿಷ್ಣೋ ಶ್ರೀನಿವಾಸ ಭೋ ಭಗವನ್ .. 281..
 ಪನ್ನಗರಾಗಿರಿಮಸ್ತಕಮಂದಿರವಾಸಿಪ್ರಪನ್ನಸೌಭಾಗ್ಯಂ .
 ಚಿನ್ಮಯರೂಪಂ ತೇಜಶ್ಚಿತ್ತೇ ನಿತ್ಯಂ ಚಿರಂತನಂ ಮೇಽಸ್ತು .. 282..
 ಅನ್ನಮಯಾದ್ಯಾವರಣೈಃ ಪಂಚಭಿರತ್ಯಾದರೋಪಗೂಢಧನಂ .
 ಶ್ರೀವೇಂಕಟೇಶರತ್ನಂ ಸ್ವಾತ್ಮಾಖ್ಯಂ ಪೂರ್ಣಮಸ್ಮ್ಯತೋಽಸ್ಮಿ ಧನೀ .. 283..
 ಸುಖತರಮಖಿಲಸುಖಾನಾಂ ಜ್ಞಾನಾನಾಮುತ್ತಮಂ ಜ್ಞಾನಂ .
 ಸತ್ಯಾನಾಮಪಿ ಸತ್ಯಂ ಸ್ವಂ ಮೇ ವಸ್ತುಸ್ತಿ ವೇಂಕಟೇಶಾಖ್ಯಂ .. 284..
 ಉಪ್ಪ್ವಾ ಬೀಜಂ ವೇಂಕಟನಾಥಃ ಸಂವಿತ್ಪಲಾನಿ ಸಂತನುತೇ .
 ಶ್ರೀವೇಂಕಟಾಚಲಪತೇ ಶ್ರೀಮಂತಂ ತ್ವಾಂ ಭಜಾಮಿ ಗೋವಿಂದಂ .. 285..
 ನಿಜಭಕ್ತಲೋಕಮಾನಸಸುಕ್ಷೇತ್ರೇಽತ್ಯರ್ಥಸುಪ್ರಸಾದಾಖ್ಯಂ .
 ಉಪ್ಪ್ವಾ ಬೀಜಂ ವೇಂಕಟನಾಥಃ ಸಂವಿತ್ಪಲಾನಿ ಸಂತನುತೇ .. 286..
 ಶ್ರೀವೇಂಕಟಾಚಲಪತೇ ಶ್ರೀಮಂತಂ ತ್ವಾಂ ಭಜಾನಿ ಗೋವಿಂದಂ .
 ಸ್ವಾಮಿನ್ ಪ್ರಯಚ್ಛ ಕೃಪಯಾ ಮಹ್ಯಮುದಾರಾಂ ಮನೋರಥಾವಾಪ್ತಿಂ .. 287..
 ಶೇಷಗಿರಿನಾಥ ತಾವಕಚರಣಯುಗಾಲಂಬಿಶೇಮುಷೀಯೋಗಾತ್ .
 ನೀಶೇಷಿತದೋಷೋಽಹಂ ತೋಷಂ ಯಾಸ್ಯಾಮಿ ತೇ ಕೃಪಯಾ .. 288..
 ಶ್ರೋವೇಂಕಟಾಚಲೇಶ್ವರ ತಾವಕಶಕ್ತಿಃ ಸಮಸ್ತಜೀವೇಷು .
 ಆನಂದಚಿದ್ಧನಾಖ್ಯಾ ಸ್ವಾನುಭವೇ ಭಾತಿ ತಾಮಹಂ ಕಲಯೇ .. 289..
 ಶೇಷಗಿರೀಶಪದಾಂಬುಜಶೇಖರಿತಾತ್ಮಾಶ್ರಿತಃ ಸೌಖ್ಯಂ .
 ಸಂವಿತ್ಸತ್ತಾರೂಪಂ ಸೌವರ್ಗಂ ಯಾತಿ ಸರ್ವದಾ ಸಾಕ್ಷಾತ್ .. 290..
 ಕರವಾಣಿ ವೇಂಕಟೇಶ್ವರಚರಣಂ ಶರಣಂ ಸಮಸ್ತಜೀವಾನಾಂ .
 ದುರಿತನಿವಾರಣನಿಪುಣಂ ದೂರೀಕೃತದುಃಖಮಸ್ಮದಾದರಣಂ .. 291..
 ಶ್ರೀವೇಂಕಟೇಶ ಭಗವನ್ ಶ್ರಿತಜನಚಿಂತಾಮಣೇ ಜಯ ಶ್ರೀಮನ್ .
 ಮಾಂ ಪಾಹಿ ಸತ್ಯಭೂಮನ್ ಮುಕುಂದ ವಿಶ್ವಾತ್ಮಕ ಸ್ವಾಮಿನ್ .. 292..
 ಆವಾಸಂ ಕರುಣಾಯಾ ಅಧಿಭೂಮಿಂ ಸರ್ವಸುಗುಣತತೇಃ .
 ಆನಂದಬೋಧಮಂದಿರಮಾಲಂಬೇ ವೇಂಕಟಾದ್ರೀಶಂ .. 293..
 ಗೌರಿವ ವತ್ಸಂ ಭಗವನ್ ಗೋವಿಂದ ಶ್ರೀನಿವಾಸ ಮಾಮದ್ಯ .
 ತಾವಕಕರುಣಾಮೃತರಸತರಂಗಿಣೀ ವೇಂಕಟೇಶ ತರ್ಪಯತು .. 294..
 ಕಮನಃ ಕಮಲಭವಾಯಾಃ ಶಮನಃ ಸಂಸಾರಘೋರತಾಪಾನಾಂ .

ದಮನೋ ದುರಾತ್ಮನಾಮಪಿ ಸುಮನಃ ಸೇವ್ಯೋಽಸ್ತಿ ವೇಂಕಟಾದ್ರೀಶಃ .. 295..
 ವೇಂಕಟಶೈಲನಿವೇಶೇ ವಿಜಯತಿ ವಿಶ್ವಾವನೇ ಶ್ರೀಶೇ .
 ಭಕ್ತಜನಾನಾಂ ಭದ್ರಂ ನಿರುಪದ್ರವಮೇವ ಭವತಿ ನಿರ್ನಿದ್ರೇ .. 296..
 ವಿತರಸಿ ವಿತ್ತಂ ವಿಷ್ಟೋ ವೇಂಕಟನಾಥ ಶ್ರಿಯಃ ಪತೇ ಮಹ್ಯಂ .
 ಯೋಗಕ್ಷೇಮೌ ಹವಸೇ ಯೋಗೀಶ್ವರ ಮೇ ತ್ವದಾಶ್ರಿತಸ್ಯ ಸದಾ .. 297..
 ವಿಧಿಮಿಹ ವಿಧೇರಪಿ ತ್ವಾಂ ವಿದ್ಮಃ ಶ್ರೀವೇಂಕಟೇಶ ವರದಂ ನಃ .
 ವಿಜ್ಞಾತಸರ್ವತತ್ತ್ವಂ ವಿಜ್ಞಾನಾನಂದಸತ್ಯಭೂಮಾನಂ .. 298..
 ಹರಿರವತು ವೇಂಕಟಾಚಲಶರಣಃ ಸರ್ವಾರ್ಥವರ್ಗನುತಚರಣಃ .
 ಅಸ್ಮಾನುದಾರಕರುಣಃ ಕಲ್ಯಾಣಗುಣೋ ರಮಾರಮಣಃ .. 299..
 ಕಮಲಾನಾಥ ಕಟಾಕ್ಷಾನ್ ಕಲಯೇಹಂ ಕಲ್ಪಪಾದಪಸದೃಕ್ಷಾನ್ .
 ದುರ್ಜನ ಶಿಕ್ಷಣದಕ್ಷಾನ್ ಸಜ್ಜನಸಂರಕ್ಷಣೈಕದೀಕ್ಷಾಂಶ್ಚ .. 300..
 ಶ್ರೀವೇಂಕಟಾಚಲಪತೇ ವೇಂಕಟಮಚಲಂ ಪತಿಂ ಚ ತ್ವಾಂ .
 ಶ್ರೀಮಂತಮಪಿ ಪುರಾಣಾನ್ಯಾಹುಸ್ತ್ವಂ ವಿಜಯಸೇ ವಿರಾಣಮೂರ್ತಿಃ .. 301..
 ಮಂತುಸಹಸ್ರಂ ಕೃತವತ್ಯಂತೋ ಮಯಿ ಪಾತಕಸ್ಯ ನೈವಾಸ್ತಿ .
 ಕ್ಷಂತವ್ಯೋಽಸ್ತಿ ತ್ವಾಂ ಶ್ರೀಕಾಂತಂ ಸೇವೇ ಫಣಾಭೃದದ್ರೀಶಂ .. 302..
 ನಿಜಚರಣಾಶ್ರಿತಜನತಾವನನಿರತಾಂ ದೇವತಾಂ ಭಜೇ ಕಾಂಚಿತ್ .
 ಶ್ರೀವೇಂಕಟೇಶ್ವರಾಖ್ಯಾಂ ಶ್ರೀಮಂತೋ ಯತ್ರಸಾದಿನೋ ಮನುಜಾಃ .. 303..
 ಕಲಿಕಲುಷತಾರಕಂ ತೇ ಕಲಯೇ ಕಲ್ಯಾಣಗುಣನಿಧೇ ಭಗವನ್ .
 ಶ್ರೀವೇಂಕಟೇಶ್ವರೇತಿ ಚ ನಾಮಾಮೃತತುಲ್ಯಮೇವ ಜಿಹ್ವಾಯಾಂ .. 304..
 ಕಟ್ಟಮ್ಲಲವಣರಸಮಯಕರಾಲನರಸಿಂಹದುಃಸಹಾಕಾರ .
 ಶ್ರೀವೇಂಕಟಾಚಲಪತೇ ಕ್ರೋಧಮಯಸ್ತ್ವಂ ಕಥಂ ನು ಸತ್ನೇವ್ಯಃ .. 305..
 ಕ್ಷುತ್ಕ್ವಾಮಂ ತ್ವಾಂ ಸೇವೇ ಕ್ಷುತ್ಕ್ವಾಮೋಽಹಂ ತತೋಽಭವಂ ಖಿನ್ನಃ .
 ಸರ್ವಾಧಾರಗತಾತ್ ತೇ ವೇಂಕಟರಮಣಸ್ಯ ದುಃಖಿತಾ ನ ಕುತಃ .. 306..
 ಲಕ್ಷ್ಮೀಪತಿರಿತಿ ನಾಮಾನರ್ಥಂ ತವ ಯೇನ ಭಕ್ತಲೋಕಸ್ಯ .
 ದಿಶಸಿ ತ್ವಂ ಭಿಕ್ಷುಕತಾಂ ತದ್ವಿತ್ತಂ ಪ್ರಾಪ್ಯ ವೇಂಕಟಾದ್ರೀಶ .. 307..
 ಭಕ್ತಜನದತ್ತವಿತ್ತಂ ಪ್ರತಿಗೃಹ್ಯ ನ ಲಜ್ಜಸೇ ಕಥಂ ಶ್ರೀಮನ್ .
 ದೀನೇಷು ತೇಷು ಖಿದ್ಯತ್ಸ್ವಪಿ ತೇ ನ ದಯಾ ಫಣೇಂದ್ರ ಗಿರಿರಾಜ .. 308..
 ವಿತ್ತಾಶಯಾ ಕರಂ ತೇ ದಾತುಂ ಸಂಕಲ್ಪ್ಯ ಕಂಚಿದಧ ದತ್ತ್ವಾ .
 ರಿಕ್ತಸ್ತ್ವತ್ತಸ್ತದೃಣಂ ಖಿದ್ಯತಿ ಲಬ್ಧ್ವಾ ಫಣಾಭೃದದ್ರೀಶ .. 309..
 ತವ ಕಿಲ ಸರ್ವಂ ವಿತ್ತಂ ತ್ವದ್ಭಕ್ತಸ್ಯಾಸ್ತಿ ಕಿನ್ನು ತದ್ವಿನ್ನಂ .
 ನೀಸ್ವಃ ಕಿಂ ವಾ ದದ್ಯಾತ್ ಕರದಾನಂ ವೇಂಕಟೇಶ ಕಥಯಸ್ವ .. 310..

ಸ್ವತ್ವಮಧಾರೋಪ್ಯಾತ್ಯನ್ಯಭಿಮಾನೀ ತತ್ರಯುಕ್ತಸಂಕಲ್ಪೈಃ .
 ಕ್ಲಿಶ್ಯತಿ ಭಕ್ತಸ್ತದ್ಭಮನಿವೃತ್ತಯೇ ವೇಂಕಟೇಶ ತತ್ ಕುರುಷೇ .. 311..
 ಪಾಲಯಿತುಮೇನಮೀದೃಶಮಸಮರ್ಥಶ್ಚೇಜ್ಜಗತ್ಪತೇ ದೀನಾನ್ .
 ಕಥಮಿಹ ಸರ್ವಾನವಸಿ ಶ್ರೀವೇಂಕಟಶೈಲನಾಥ ಕಿಮಶಕ್ತಃ .. 312..
 ಭ್ರಾಮ್ಯತ ಏವ ಹಿ ಜೀವಾನ್ ಯೋನಿಷ್ಟಪಿ ಚತುರಶೀತಿಲಕ್ಷಾಸು .
 ಸರ್ವಾಂಸ್ತ ಮೇವ ಪಾಲಯಸೀತ್ಯಾಹುವೇಂಕಟೇಶ ವೇದಾಂತಾಃ .. 313..
 ಪಾಲನಶಕ್ತಿಸಮೇತಸ್ವ ಮಿಮಂ ದೀನಂ ಕಥಂ ನ ಪಾಲಯಸೇ .
 ಶಕ್ತೇಃ ಸಂಕೋಚೋ ವಾ ತ್ವಂ ವಾಪ್ಯಲಸೋಽಸಿ ವೇಂಕಟಾದ್ರೀಶ .. 314..
 ಅಥವಾ ನಿರ್ಘೃಣತಾ ತೇ ಲೌಭ್ಯಂ ದೃಷ್ಟತ್ವಮನಭಿಮಾನಿತ್ವಂ .
 ದೋಷಾ ಏತೇ ತ್ವಯಿ ಕಿಂ ಸಂತಿ ವದ ಶ್ರೀನಿವಾಸ ಕಿಂ ಬ್ರೂಷೇ .. 315..
 ಶ್ರೀಮದ್ವೇಂಕಟಗಿರಿವರಧಾಮಾನಂ ಚಿತ್ಸುಖೈಕಭೂಮಾನಂ .
 ಕಾಮಿತದಾನಧುರೀಣಂ ಕಲಯೇ ಕಲ್ಯಾಣಕಲ್ಪತರುಮೀಶಂ .. 316..
 ವಂದೇ ವೇಂಕಟನಾಯಕಸುಂದರಚರಣಾರವಿಂದಯೋರ್ಧ್ವಂದ್ವಂ .
 ಅದ್ವಂದ್ವಮಖಿಲಸಂಸೃತಿನಿದ್ವಂದ್ವಂ ದ್ವಂದ್ವದುಃಖಪರಿಹರಣಂ .. 317..
 ಶೇಷಿಂಛೇಷಮಹೀಭೃತಿ ಶೇಷೇ ತ್ವಮಶೇಷವಂದ್ಯಚರಣೋಽಸಿ
 ಪೇಷಯ ಮದೀಯಪಾಪಂ ಶೋಷಯ ದುಃಖಾರ್ಣವಂ ಚ ಜಗದೀಶ .. 318..
 ದಕ್ಷಿಣನಯನಂ ವಿಷ್ಣೋರ್ದೂರೇ ತಮಸಾಂ ನಿರಸ್ತದುರಿತಂ ಚ .
 ಆರೋಗ್ಯದಾಯಿ ಕಲಯೇ ವೇಂಕಟರಮಣಸ್ಯ ವಾಂಛಿತಾವಾಪ್ಸೈಃ .. 319..
 ದೀನಾನಾಥಶರಣ್ಯಂ ದೇವಂ ಶ್ರೀವೇಂಕಟೇಶಮಹಮೀಡೇ .
 ದುರಿತತಿಮಿರೌಘಮಿಹಿರಂ ದೂರೀಕೃತದುಃಖಮಖಿಲಶುಭನಿಲಯಂ .. 320..
 ವ್ಯಾಧಿಯಾಲಸುಪರ್ಣಂ ಸುಪರ್ಣವಾಹಂ ಚ ವೇಂಕಟಾದ್ರೀಶಂ .
 ಕಲಯೇ ಕಮಪಿ ರಮೇಶಂ ಕಲಿಕಲುಪಹರಂ ಕೃಪಾಪೂರಂ .. 321..
 ಭುಂಕ್ತೇ ಬ್ರಹ್ಮಕ್ಷತ್ರಾದ್ಯಖಿಲಜಗತ್ಕಬಲಮೇಕಮಿವ ದೇವಃ .
 ಉಪದಂಶೀಕೃತಮೃತ್ಯುಃ ಸ ತ್ವಂ ಶ್ರೀವೇಂಕಟೇಶ ಮಾಂ ಪಾಹಿ .. 322..
 ಆದಿತ್ಯಾಂತರ್ವರ್ತಿಜ್ಯೋತಿರ್ಮೂರ್ತಿರ್ಹಿರಣ್ಮಯಃ ಪುರುಷಃ
 ಚಕ್ಷುಃಪ್ರಕಾಶಕಸ್ತ್ವಂ ಜಗತ್ಶ್ಚಕ್ಷುಶ್ಚ ವೇಂಕಟಾದ್ರೀಶ .. 323..
 ತ್ವಂ ದಹರಪುಂಡರೀಕೇ ಕ್ಷೇತ್ರೇ ಕ್ಷೇತ್ರೇ ವಿಭಾಸಿ ಸೂಕ್ಷ್ಮಾಯಾಃ .
 ದೀಪಶಿಖಾಯಾ ಮಧ್ಯೇ ಪರಮಾತ್ಮಾ ವೇಂಕಟಾದ್ರೀಶ .. 324..
 ಶ್ಲೋತವ್ಯಸ್ತ್ವಂ ಶ್ಲೋತಾ ಶ್ರವಣಮಪಿ ಶ್ರೀಪತೇ ತ್ವಮೇವೇತಿ .
 ಶ್ರುತಿರಾಹ ವೇಂಕಟಾದ್ರೌ ಶ್ರುತಾರ್ಥಂ ತ್ವಾಂ ಪ್ರಪದ್ಯೇಽಹಂ .. 325..
 ವಕ್ತಾ ವಾಗ್ ವಕ್ತವ್ಯೋ ವಾಚಯಿತಾ ವೇಂಕಟೇಶ್ವರೋ ನಾನ್ಯಃ .

ವಚನಾಮಭೂಮಿರಸ್ಯ ಪ್ರಭೋರ್ಹಿ ಮಹಿಮಾ ಗತಿಃ ಸ ಮೇ ದೇವಃ .. 326..
 ತ್ವಾಮಪ್ರಾಪ್ಯ ವಚಾಂಸಿ ಶ್ರೀತಾನ್ಯಪಿ ಯನ್ನಿವರ್ತಂತೇ .
 ಸಹ ಮನಸಾ ವೇಂಕಟಗಿರಿನಾಥ ಕಥಂ ಗೋಚರೋಽಸಿ ಮದ್ವಚಸಾಂ .. 327..
 ದೃಶ್ಯಂ ದ್ರಷ್ಟಾ ದೃಷ್ಟಿಸ್ತ್ವಮೇವ ಯತ್ ಸಕಲಜಗದಧಿಷ್ಠಾನಂ .
 ಸತ್ಯಂ ಚಿತ್ಸುಖರೂಪಂ ವೇಂಕಟರಾಟ್ ತ್ವಾಂ ಕಥಂ ನು ಪಶ್ಯಾಮಿ .. 328..
 ಅಧಿವ್ಯಾಧಿನಿವಾರಣಮಾಪನ್ನತ್ರಾಣಮಾರ್ತಿಸಂಹರಣಂ .
 ವಂದೇ ವೇಂಕಟರಮಣಂ ವಿಶ್ವಾಮರವಂದ್ಯಚರಣಮುರುಕರುಣಂ .. 329..
 ನಿಜಚರಣಭಕ್ತರಕ್ಷಣನಿಪುಣೋಽಯಂ ವೇಂಕಟಾದ್ರಿಕೃತಶರಣಃ .
 ನಿತ್ಯಾನಪಾಯಕರುಣಃ ಕಮಲಾರಮಣಃ ಕರೋತು ಕಲ್ಯಾಣಂ .. 330..
 ವರದರಚಕ್ರಾಭಯಕರಮರವಿಂದಾಕ್ಷಂ ಪರಾತ್ಪರಂ ವಸ್ತು .
 ಕರುಣೈಕತಾನಮಾಶ್ರಿತಭರಣಧುರೀಣಂ ಭಜೇ ಹರಿಂ ಭಕ್ತ್ಯಾ .. 331..
 ವೇಂಕಟಶೈಲವಿಹಾರೀ ವೇತ್ತಿ ನರಾಣಾಂ ಮನೋಗತಂ ಸಕಲಂ .
 ದೇವಃ ಸ ಏವ ಭಗವಾನ್ ಭಾವಂ ಸಫಲೀಕರೋತು ಮೇ ಕೃಪಯಾ .. 332..
 ಸ್ರಷ್ಟಾ ಜಗತಾಂ ಸ್ರಷ್ಟುಃ ಪಾಲಯಿತಾ ಪಾಲಕಾನಾಂ ಚ .
 ಹಂತ್ಯಾಣಾಮಪಿ ಹಂತಾ ಹರೇ ತ್ವಮೇವಾಸಿ ವೇಂಕಟಾದ್ರೀಶ .. 333..
 ಭಗವನ್ ವೇಂಕಟನಾಥ ತ್ವದಾಜ್ಞಯಾ ವಾತಿ ವಾಯುರಾದಿತ್ಯಃ .
 ಅಂಬರಚರೋ ವಿಭಾತಿ ತ್ವತ್ತೋ ಮೃತ್ಯುರ್ಬಿಭೇತಿ ಧಾವತಿ ಚ .. 334..
 ವಂದೇ ವೇಂಕಟನಾಥಂ ಸಕಲಬುಧಾಶ್ರೇಯಪಾದಪದ್ಮಂ ಯಂ .
 ಆರಾಧ್ಯ ಭಕ್ತಿಭರಿತಾ ರಾಜಂತೇ ದೇವಮಾನಿತಾಃ ಕಾಲೇ .. 335..
 ತ್ವತ್ಪದಪಂಕಜಹಂಸಾಯಿತಚಿತ್ತಮಿಮಂ ಜನಂ ಕೃಪಾಜಲಧೇ .
 ಮಾಂ ಪಾಹಿ ಸಂತತಂ ತ್ವಂ ಭಕ್ತಾನಾಂ ಕ್ಷೇಮದಾನಕೃತದೀಕ್ಷ .. 336..
 ಓಂ ತತ್ಸದಿತಿ ಯದುಕ್ತಂ ಬ್ರಹ್ಮ ಶ್ರೀವೇಂಕಟಾದ್ರಿಗಂ ಧ್ಯಾಯೇ .
 ತಸ್ಮಾತ್ ಸರ್ವೋಪಾಸ್ಯಂ ಸರ್ವಜ್ಞಂ ಸರ್ವಪೂರ್ಣಮಾತ್ಮಾನಂ .. 337..
 ಶ್ರೀವೇಂಕಟೇಶಮಂಗಲಮೂರ್ತಿಧ್ಯಾನಂ ಜನಸ್ಯ ವಿಮಲದೃಶಃ .
 ಸರ್ವಂ ಶ್ರೀವಿಷ್ಣುಮಯಂ ಭಾತಿ ಚಿದಾನಂದರೂಪಮಹಮೇವ .. 338..
 ಯಮಯತ್ಯಂತರ್ಯಾಮೀ ಮದಂತರಂಗಂ ಯಥಾ ಯಥಾಂತಃಸ್ಥಃ .
 ಕಲಯೇ ತಥೈವ ಕರ್ತಾ ವೇಂಕಟಗಿರಿನಾಯಕೋ ನಾಹಂ .. 339..
 ದೇಹದೃಶಾ ಜಾತೋಽಹಂ ಜೀವದೃಶಾ ವೇಂಕಟೇಶಾಂಶಃ .
 ಆತ್ಮದೃಶೈವ ತು ಸೋಽಹಂ ಪ್ರತ್ಯಗ್ಭ್ರಹ್ಮಾದ್ವಯಾನಂದಃ .. 340..
 ಶ್ರೀವೇಂಕಟೇಶಕೃಪಯಾ ಶ್ರೀಮತ್ಸ್ವಖಿಲೇಷು ಭಕ್ತವರ್ಗೇಷು .
 ಕಶ್ಚಿತ್ ತತ್ತ್ವಂ ಬುದ್ಧವಾ ಸತ್ತಾಮಾತ್ರೋ ನಿರಂಜನೋ ಭವತಿ .. 341..
 ಅಭಯಮಮೃತಂ ಪ್ರಪದ್ಯ ಬ್ರಹ್ಮಾಕಾರಾಂತರಂಗವೃತ್ತಿಯಃ .

ನಿರ್ದ್ವಂದ್ವಃ ಸುಖಸಂಪತ್ತತ್ತಾಮಾತ್ರೋ ಭವೇದ್ ವಿಷ್ಣುಃ .. 342..
ನಿತ್ಯಂ ಶುದ್ಧಂ ಬುದ್ಧಂ ಶಾಂತಂ ಶಿವಮವ್ಯಯಂ ಚಿದಾನಂದಂ .
ಪೂರ್ಣಂ ಬ್ರಹ್ಮಾಹಮಹಂ ಬ್ರಹ್ಮ ಶ್ರೀವೇಂಕಟೇಶಪದಲಕ್ಷ್ಯಂ .. 343..
ಭಾವಾನಾದ್ಯಜ್ಞಾನದ್ವೈತಧ್ವಾಂತಪ್ರಮಾಪಣಾದಿತ್ಯಾನ್ .
ಭಗವತ್ಪಾದಕಟಾಕ್ಷಾನ್ ಕಲಯೇ ಕಲ್ಯಾಣಕಲ್ಪವೃಕ್ಷಾಂಶ್ಚ .. 344..
ಜಯತಿ ಬ್ರಹ್ಮಾನಾವೃತಚಿದಖಂಡರಸಂ ಜಗದ್ ಯತ್ರ .
ಅಸ್ತೀವ ವೇಂಕಟೇಶ್ವರಪದಲಕ್ಷ್ಯೇ ಭಾತಿ ಲೀಯತೇ ತತ್ರ .. 345..
ವೇದಾಂತಸಾರಭೂತೈಸ್ತತ್ತ್ವ ಮಸೀತ್ಯಾದಿಕೈರ್ಮಹಾವಾಕ್ಯೈಃ .
ಶ್ರೀಮಚ್ಚಂಕರಭಗವಚ್ಚರಣೋಕ್ತಾರ್ಥೈಃ ಪ್ರಬೋಧಿತಃ ಸೋಽಸ್ಮಿ .. 346..
ಸುಬ್ರಹ್ಮಣ್ಯಮುಖೋದ್ಗತಸಿದ್ಧಾಂತಾರ್ಥಸ್ತುತಿಂ ವಿಷ್ಣೋಃ .
ಪಠತಾಂ ಪಾಪನಿವೃತ್ತಿಃ ಫಲಮಭಿಲಷಿತಂ ಭವೇತ್ ಸತ್ಯಂ .. 347..
ಇತಿ ಸುಬ್ರಹ್ಮಣ್ಯಯೋಗಿವಿರಚಿತಾ ಶ್ರೀತತ್ತಾ ಧರ್ವಸಾರಾವಲಿಃ ಸಮಾಪ್ತಾ .
ಸ್ತೋತ್ರಸಮುಚ್ಚಯಃ 2 (59)

The Tattvdrliiasaravali (59), in 347 verses
of different metres, by Subrahmanyayogin is on
Lord Venkatesvara on the hills at Tirupati. It
refers to certain incidents in the story of
the Venkatalamahatmya to various tirtha-s
and places of importance in Tirupati and to
the tradition that the God in the shrine of
Venkatesvara was originally Subrahmanya.
Proofread by Rajesh Thyagarajan

—
Tattvartha Saravali

pdf was typeset on June 29, 2023

—

Please send corrections to sanskrit@cheerful.com

